

VISIT...

LANZAROTE
Caliente.COM

చందమామ

నవంబర్ 1967



Chandamama Press

VADAPALANI
MADRAS 26



OFFERS YOU...

FINEST PRINTING..

Equipped with

**PHOTO GRAVURE
KLIMSCH CAMERA
VARIO KLISCHOGRAPH -**

- BLOCK MAKING

*and a
host of Others....*



మీ బిడ్డ జలుబుతో బాధపడుతున్నాడా?



విక్స్ వేపొరబ్ ను మీ బిడ్డ శరీరం మీద మృదువుగా పులమండి



అతని ముక్కు, తొమ్మ, వెనుకభాగాలపై విక్స్ వేపొరబ్ ను
రుద్దిన వెంటనే అతనికి జలుబు నుండి ఉపశమనం
కలుగుతుంది. విక్స్ వేపొరబ్ యొక్క వెచ్చని ఆవిరి తెరలు అతని
శ్వాసను సులభతరం చేస్తాయి. అతను రాత్రంతా విశ్రాంతిగా నిద్రపోతాడు.

విక్స్ వేపొరబ్

రాత్రికి రాత్రే జలుబునుండి ఉపశమనాన్నిస్తుంది

59/58

చందమామ

ఈ సంచికలో కథలు - వింతలు - విశేషాలు



భారతచరిత్ర - 74	2	అమ్మడుపోయిన బిడ్డ ...	37
స్వర్గంకోసం పోటీ	5	పోయిన ఆవులు ...	44
పాతాళదుర్గం - 19	9	కృష్ణాపతారం ...	49
కోరిన వరాలు	17	అరణ్యపురాణం ...	57
సూర్యకమలం	23	ప్రపంచపు వింతలు ...	61
గురూపదేశాలు	33		

ఇవి గాక ఫోటో శీర్షికల పోటీ
మొదలైన మరి ఎన్నో ఆకర్షణలు.



విడి ప్రతి

75 పైసలు

సంవత్సర చందా

రూ. 9/-

కాల్గేట్తో చెడ్డ శ్వాసను నిరోధించండి రొమ్మా దంతక్షయం జరుగకుండా కాపాడుకొనండి!



ఎందుచేతనంటే: ఒక్కసారి తోముకుంటేనే కాల్గేట్ డెంటల్ క్రిమ్ వోటితో దుర్వాసనను మరియు దంతక్షయమునకు పోరాడమైన మాక్కు క్రిమును 85% వరకు తొలగించును.


కాల్గేట్ 10 మందిలో 7 గురికి చెడ్డ శ్వాసను వెంటనే నిరోధించిందని మరియు తోజనం అయిన వెంటనే కాల్గేట్ పదరిలో వచ్చు తోముకొనుట వలె ఎక్కువ మందికి దంతక్షయమును బాగా అరికట్టిందని, పూర్వము దంతకాన చరిత్రలో ఎన్నడూ తెలియ జేయవంతగా కాన పరిశోధనం వల్ల నిరూపించబడినది! ఒక్క కాల్గేట్ మాత్రమే టివీ రూపును కలిగివున్నది.

హింద కాల్గేట్తో వ్యక్తమంగా వచ్చు తోముకునే అంబాటును తేలికగా అభివృద్ధిపరుచు. ఎందుచేతనంటే ఎక్కువ సేపు వింటే దాని పిచ్చర మెంట్ లోలి సువాసనంటే వారికి చాలా ఇష్టం.

కుశ్రత కొరకు, బాగా శ్వాసకొరకు మరియు పండ్లు తెల్లగా వుండుట కొరకు కాల్గేట్తో పండ్లను క్షుక్తమంగా తోముకొనండి.

...ప్రపంచములోని ఏ ఒక్క ఇతర డెంటల్ క్రిమ్ కన్నా కాల్గేట్నే ఎక్కువ మంది వాడుతున్నారు
800.35 71

మీకు బాడర్ కాబాంటే, ఈ రాతమంబ్సింటివి కాల్గేట్ టూత్ పాడర్ ద్వారా పొందగలరు... ఒక్క డబ్బా వెంట కరచి పొందుండి...



ఉత్సవపు రోజులలో
ఉత్సహింపజేయు
కానుక




Carona కరోనా జోత్తు

ఇంటిల్లపాదికి కరోనా పాదరక్షలు కొనండి. అవి పాద సౌభ్యానికి చేయబడినవి. మన్నికకు ఎన్నికైనవి. ధరలు మీ కందుబాటులోనే ఉంటాయి! అందమైన అనేక తీరులలో, డిజైనులలో చెప్పలేనా, తోలు షూలైనా ఎంచుకోండి!



వాక్ వెల్
రూ. 29.85
పన్నులు అదనం



ఏరో కూర్
రూ. 10.95
పన్నులు అదనం



స్పీకర్
రూ. 4.70
పన్నులు అదనం


కరోనా

రెజిస్టర్డ్ ఆఫీసు: 221, డా. దాదారావు నగర్ జే రోడ్ బొంబాయి.

కరోనా సానుక కం.లి.

కరోనా జోత్తు త్వరగా అరగవు త్వరగా చిరగవు

ఆ. 67



K.తిరుపతయ్య సమర్పించు
తారకరామ పిక్చర్స్ వారి

శ్రీకృష్ణావతారం

నిర్మాత: ఎ.పుండరీకాక్షయ్య
దర్శకత్వం కె.కామేశ్వరరావు B.A.



ఆంధ్ర: రాయల ఫిలింస్ బీజాపూర్: నవభారత్ ఫిలింస్
వైజాం: ఉషా ఫిలింస్ మైసూరు: శారదామూవీస్..
చిత్రాల్ బెల్గాం: జ్యోతి ఫిలింస్

STUDIO Kett



ఈనాటి వంటలకు శ్రేష్టమైన నూనెలు



అగ్గిమార్కు కాబడిన
ఎ.యస్. ట్రాండ్
చామపప్పు
నూనె

అగ్గిమార్కు కాబడిన
మేన్స్ ట్రాండ్

నువ్వులనూనె



- గిరిదావరి టెల్లు నువ్వులనుండి తయారైనవి.
- టుగ్గిరంగు సువాసన లతో అన్ని వంటలకు ఉపయోగపడుతుంది.
- ములను అమితమగు చివంతముగా చేయును.
- డోగోయలను చాలకలము నిలువయుంచును.
- ముక్కను మెత్తబడజేయుచు మూజుచుట్టజేయుచు.
- తలకు వాడినయెడల మెదడుకు వలచిన చేయును.
- పెంట్లు కలను బూరిగా పెరుగునట్లు చేయును.
- 16, 4, 2, 1 ట్రా. డబ్బులలో పెరింగు వేయబడుచున్నవి.

విజెంటు:

శ్రీ మాజేటి వీరరాఘవయ్య,
కమిషను మర్చంటు,
శివాలయం వీధి, విజయవాడ

Ms. పెరుమాళ్ళు & కో,
137, అదియప్పనాయక్ స్ట్రీట్,
మదరాసు

Ms. B. V. రావు & కో,
136, పురకువాకం హైరోడ్, మదరాసు

MFRS. అంబరీసుబ్బన్న & కో, నామకర్త



New

Teeth Cleaning Unit

Kashmir

TOOTH PASTE
TOOTH POWDER
and
TOOTH BRUSH

by

THE NATIONAL TRADING CO.

Manufacturers of

KASHMIR SNOW BEAUTY AIDS

BOMBAY-2. MADRAS-32.



Amkan

రేమి^R
పొడర్

బలము మరియు శక్తి కోసం!



స్ట్రెంగ్త్ ఫుడ్ **బోర్న్ విటా**

బోర్న్ విటా పోషకత్వమునకు సముచితమైనది. కండరములు మరియు టిస్యూలను బలపరచుటకు ప్రోటీన్ లు, బలము మరియు శక్తి కోసం కార్బోహైడ్రేట్ లు, ఎముకలను దృఢముగా చేయుటకు ఖనిజ లవణములు మరియు ఆరోగ్యమునకు అతి ముఖ్యమైన విటమిన్ లు పురుగులవును. బోర్న్ విటా తయారు చేసుకోవడం సులభం మరియు అది దుబిగా కూడా సుండును !

ICP-579A12 Tel

త్వరపడండి!

చివరి అవకాశం,

త్వరపడండి!

గెలవండి

రూ. 10,000

బహుమతులు

వాడిత్రమ ఫోటోను 31 డిసెంబరు, 1967
లోపు పంపించండి.
... అదీ ప్రక్క వాటిలో ఏదో ఒక
బహుమతి మీకు సంపాదించి పెట్టవచ్చు:

రిండు మొదటి బహుమతులు
 ఒక్కొక్కటి రూ. 2,500 విలువగలవి
 రెండు 2వ బహుమతులు
 ఒక్కొక్కటి రూ. 1,000 విలువగలవి
 రెండు 3వ బహుమతులు
 ఒక్కొక్కటి రూ. 500 విలువగలవి
 రెండు 4వ బహుమతులు
 ఒక్కొక్కటి రూ. 100 విలువగలవి
 36 కాన్సలేషన్ బహుమతులు
 ఒక్కొక్కటి రూ. 50 విలువగలవి

Agfa క్లిక్ III



మీ దగ్గర క్లిక్ III
 ఉంటే, యీ రోజే
 క్లిక్ చేయడం ప్రారంభించండి. లేకపోతే,
 వెంటనే క్లిక్ III ఒకటి కొని, యీ గొప్ప ఫోటోల పోటీలో
 ప్రవేశించండి. ప్రవేశపత్రాలు మీకు దగ్గరలోనున్న అగ్నా-
 గేవర్ట్ డిలరు దగ్గర లభిస్తాయి; లేదా మాకు వ్రాయండి:
 కాంపెటిషన్ డిపార్ట్మెంట్, అగ్నా-గేవర్ట్ ఇండియా లిమి-
 టెడ్, కస్తూరి బిల్డింగ్, జె. బాబా రోడ్, బొంబాయి-1.
 అగ్నా క్లిక్ III అంతర్జాతీయ ప్రసిద్ధితెక్నికల్, విశ్వసనీయ
 మైన తెమెరా. క్లిక్ చతుర్ముఖ వని చేస్తుంది - గుజిపెట్టి
 నొక్కడమే. అది చాల పోటీమీగలది. 12 పెర్ల (8X8
 సెం.మీ.) ఫోటోలు ప్రతి రోజునీళ్ళూ మీద తీస్తుంది.
 అనంత శృంగారం క్లిక్ IIIనే కొనండి. దాని తరిడు
 రూ. 48.50 మాత్రమే. (స్టాండ్ వస్తులు అదనం)

ఈ రోజే క్లిక్ చేయడం మొదలుపెట్టండి. మీ ప్రవేశ ఫోటోలను 31 డిసెంబరు, 1967 రోపున పంపండి.
 అగ్నా-గేవర్ట్ ఇండియా లిమిటెడ్, బొంబాయి., స్కూ థిర్డ్, కలకత్తా, మద్రాసు.

CHAG-79-203 TL




నేను
డాక్టరును
కావాలనుకుంటున్నాను

అమెను మీరు చదివించితారీ.
ఇందుకు డబ్బు కావాలి.
క్రమపద్ధతిని అదా చేసుకుంటే
డబ్బు సమకూరుతుంది. నేటింగ్
స్క్రిములోగాని లేదా రికరింగ్
డిపాజిట్ స్క్రిములోగాని వంజాన్
నేషనల్ బ్యాంక్ లో చా
ప్రారంభించండి. అమె కోర్కెను
మీరు తప్పక నెరవేర్చగలరు.

పంజాబ్
నేషనల్
బ్యాంక్

TELUGU

తప్పక చూడండి!



విసూ స్టూడియోస్ వారి
చందమమ
 దర్శకత్వం : దొదా మిరాసీ

విజయ చిత్రం


VIZAYA

S.A.

అన్ని శుభసమయములకు, పూజలకు,
మనోహర పరిమళములను
విరజిమ్మే ఆగరువత్తులు



★ మైసూర్ స్లవర్స్



★ లిబర్టీ



★ సూరజ్ గులాబ్

శ్రీ విజయలక్ష్మి అగర్ బత్తి వర్కు (రిజిస్టర్డ్.)
సొరాష్ట్ర పేట, బెంగళూరు-2.



పొదుపునకు...

ప్రకృతవంతంగా, పరిశు-
భ్రంగా చిరకాలం, పొదు-
పుగా పనిచేసే లాంపు.
ఎల్లప్పుడును వాడండి

బెంగాల్

ఇండియాలో శ్రేష్ఠమైనది
బెంగాల్స్ కౌంటర్లైట్ కాయిల్ లాంపులే
ఎల్లప్పుడు వాడండి. నమ్మకమైనది.

మీకు చల్లని, ప్రకృతవంత
మైన వెలుగునిచ్చే లాంపు
బెంగాల్

అంత్రప్రదేశ్ కు సోల్ సెల్లింగ్ ఏజెంట్లు:

జి.ప. పరశురామ్ & కంపెనీ.

11-4-658/2, లకడికొవూల్, హైదరాబాద్. 4. A.P.

హాంస

పొల తెలుపు లాంపు.



మీరు మీ చంటి బిడ్డను ముద్దాడునప్పుడు...

మీ చంటి బిడ్డ యొక్క శరీరము, ప్రపంచములోని అన్ని వస్తువులకంటే మృదువైనదిగాను, సున్నితమైనదిగాను యున్నట్లు భావించరా ? ముమ్మాటికి అది నిజం! అందుచేతనే మీ చంటి బిడ్డ యొక్క శరీరమునకు, సున్నితమైన, వాతృల్యమైన ట్రాడోస్కోల్ యొక్క జాగ్రత్త అవసరమైయున్నది. ఏంటి సెవెటెక్స్ పోల్ కెల్ల ట్రాడోస్కోల్ అతి విధేయమైనది. ఇది దినాకా వేవీ పౌడరు లో మాత్రమే కలదు. ఇది మీ చంటి బిడ్డ యొక్క మృదువైన శరీరాన్ని, సూగు పొక్కులనుంచి, దురద, చెమట మొదలైన వాటినుంచి కాపాడును. దాను, దినాకా వేవీ పౌడరు కూడా చంటి బిడ్డలను ప్రేమించుచున్నది. మీ చంటి బిడ్డకు దినాకా వేవీ పౌడరును వాడండి. ఆ బిడ్డ సంతోషమును చిరునవ్వును కనిపెట్టుంది.

“అమ్మ”


బినాకా ఇదిగో,,

జాగ్రత్తమైన వెల్లది వల్లాల అందమైన రంగు మేకులు రంగు కీలంతో ప్రతి రోజూ వాడబడుతుంది.



CIBA 107

గోలకు మోములుగా తరమిత్రుడు జయవిల్సన్ హోటల్ జయరాంతో ఆట్టి కబుర్లనుకు కోర్చేటమంటే ఇష్టం. ఇంకాడు.....



నేను వెళ్ళిరానా, జయరాం.
నీ వస్తూవున్న యావల్లోనూ
నన్ను మరిచిపోయాడేం!

గోలూ, పరాచకం డెడవన్న!
నేను ఉన్నానని తెలుపుతున్నా,
ఈ వస్త్రధారణం ఇంకపెన చెడునావుంది.
కాకపోతే నేనే దీన్ని సిరించు వై
పాక్కంటేను.

అదేమిటి,
జయరాం,
అలా అంటావు?

అవును గోలూ! మంటచెరుకు
పెద్దనున్నావుంటే. కట్టెలు,
ఇంకా ఉన్నాయి నాతోకట్టె
పెట్టి చూపుతున్నా.
నేనూ ధర్మం పెంచితే
నా వస్త్రధారణం
నడుస్తుందా!

నువ్వు చీకో వాడుంటు
ముకులుపెట్ట
తెగనుకుంటా.



చీకోయా?
ఇట్టలోకడదాన్ని
నువ్వు చీకోవట్టె
సహారం
చేస్తున్నావా?

అవును, చిక్కయంగా.
నీవు తెలియదా? ఆకల విల్సన్
హోటల్ వాళ్ళిగా చీకోవినానే
ఆధారపడియుంటానని.
చీకో అన్నివిధాలా ఆటికమ్మంది.
దీనిపేరే నక్కవశాలం
నివలె యుంటుంది, దీనితో
పనికొడ తొందరగా
జరుగుతుంది.



నిజంగానా!
అయితే నువ్వు
చీకో వట్టె నాతోకట్టె
నేను.....

.... అవును, నువ్వు
యిప్పుటిలాగ
సజాగతర
వుండవు.



లీకో

నైమో లిగ్నెట్
కార్పొరేషన్ లిమిటెడ్,
నైమో-1.

FDS NLC 807 TEA

enhance
the gaiety of
DIWALI
with



SATHE

BISCUITS

COCOA

CHOCOLATES



SATHE BISCUIT & CHOCOLATE COMPANY LIMITED, POONA 2.

heros' SBC-275

ఆనంద చీహరి పమయమున
అశ్రుపండుమును చేకూర్చునది

అశోకా శాండల్వుడ్ ఫేస్ టాల్కు ఆల్ పర్ఫ్యూ పాడర్స్

పండుగలయందును, కుటుంబములయందును
చందనము, శుభప్రదమైనది మరియు
రక్షణదాంకము
ధీమమియునులాడు, పరిమళము చల్లరి గుణముగల
ఈ పాడర్స్ అభ్యసించుము లోను ఆనందమును
కలిగించును



విజయ కెమికల్స్
మద్రాసు-7

క్రొత్త టినోపాల్ యొక్క మితవ్యయ ప్యాక్



బాల్పకి సరిపోయే పొట్లములో
రెగ్యులర్ ప్యాక్ లో కూడ
లభిస్తోంది.

సర్వోత్తమ తెలుపుకోసం
టినోపాల్



® టినోపాల్, టె. ఆర్. గైగి, ఎస్. ఎ. ఐల్,
వైజ్ఞలెండ్ వారి రిజిస్టర్డ్ ట్రేడ్ మార్కు.

సుహృద్ గైగి లిమిటెడ్, బొంబాయి-1.

shilpi SGT 31 A/67 Tel



చందమామ

సంచాలకుడు : 'చ క్ర పా ని'

మనుష్యులందరికీ దైవయత్నం అనుకూలించటంలోనే నిజమైన ఆనందం ఉన్నది. అప్పుగా దైవాధీనంగా లభించే ఆనందం దక్కదు కూడా. ఈ నీతి "కొరిసవరాలు" [బేతాళకథ]లో మనకు స్పష్టంగా తెలుస్తుంది.

"సూర్యకమలం"లో మనం మరొక నీతిని తెలుసుకుంటాం. అందరి ఆశలనూ రేకెత్తించేవి ఉపకారం కన్న అపకారమే చేస్తాయి. అటువంటివి ఎంత మంచివైనానరే, వాటిని నాశనం చేయటమే క్షేమం.

సంపుటి 41 నవంబర్ '67 సంచిక 5



భారత చరిత్ర



ఈ విధంగా కైపు తన స్వకృతి సామర్థ్యాల తోనే మూడేళ్ళపాటు ఇంగ్లీషు ఆధిపత్యాన్ని బెంగాలులో కొనసాగించజేసి, 1760 ఫిబ్రవరి 25 న తన దేశానికి వెళ్లిపోయాడు. ఆ వెంటనే నవాబు కొడుకు మీరాన్ అనే వాడు మరణించటంతో, మీర్ జాఫర్ అసంతోషం ఎవరు నవాబు అవుతారన్న ప్రశ్న ఏర్పడింది. మీర్ జాఫర్ అప్రయోజకుడూ, అయోగ్యుడూనూ. దానికి తోడు అతను ఇంగ్లీషు కంపెనీకి చెల్లించవలసిన డబ్బు సక్రమంగా చెల్లించలేదు. అందుచేత ఇంగ్లీషువారు నవాబు అల్లుడైన మీర్ కాసిమ్ ను నవాబు చేయదలిచారు. మీర్ కాసిమ్ వారితో ఒక రహస్య ఒప్పందం చేసుకున్నాడు (1760 సెప్టెంబరు 27). కంపెనీకి ఇంకా రావలసి ఉన్న మొత్తం చెల్లించటానికి, బర్వాన్, మిడ్నపూర్, చిటాంగు జిల్లాలు కంపెనీ పరం చేయటానికి మీర్

కాసిమ్ సమ్మతించాడు. ఇందుకు ప్రతిఫలంగా ఇంగ్లీషువారు అతన్ని డిప్టీ సుబేదారుగా నియమించటానికి, కాలక్రమాన అతన్ని నవాబు చేయటానికి ఒప్పకున్నారు. అయితే మీర్ కాసిమ్ డిప్టీ సుబేదారుగా ఉండటానికి మీర్ జాఫర్ సమ్మతించలేదు. రాజభవనాన్ని ఇంగ్లీషు సేనలు స్వాధీనం చేసుకునే పరిస్థితి ఏర్పడే సరికి మీర్ జాఫర్ పదవీత్యాగం చేశాడు. వెంటనే మీర్ కాసిమ్ నవాబుగా ప్రకటించబడ్డాడు.

బెంగాలులో ఒక సందిగ్ధ పరిస్థితి ఏర్పడింది. సర్వాధికారాలూ తనవే అయినట్టు నవాబు భావిస్తున్నాడు; అవి తమవే అయినట్టు ఇంగ్లీషువారు ప్రవర్తిస్తున్నారు. కాసి వివరివన్న విషయం చాలాకాలం నిర్ధారణ కాలేదు. చివరకు ఈ విషయం నిష్కర్షగా తేల్చుకునేటందుకు సాహసించి, మీర్ కాసిమ్ తన పీకమీదికే తచ్చుకున్నాడు.




ఇంగ్లీషు కంపెనీ ఎలాటి సుంకాలూ చెల్లించకుండా తమ సరకులను బెంగాలులో రవాణా చేసి, వర్తకం సాగించటానికి పాదుషా నుంచి అధికారం పొంది ఉన్నది. అయితే అదే అధికారాన్ని కంపెనీ ఉద్యోగులు తమ సొంత వ్యాపారాలలో కూడా అమలు చేయసాగారు. ఇందు విషయమై నవాబు ఎన్ని పర్యాయాలు తన ఆక్షేపణ తెలిపినా, కౌన్సిలు సభ్యులు స్వలాభాపేక్ష కారణంగా లక్ష్యపెట్టారు కాదు.

చివరకు 1762 లో బెంగాలు శాశ్వత గవర్నరయిన వాన్నిటార్డ్, మీర్ కాసిమ్ తన రాజధానిగా కొత్తగా ఏర్పాటు చేసుకున్న మాంఘీరుకు వెళ్ళి ఒక విస్తృతమైన ఒడంబడిక చేసుకున్నాడు. అయితే కలకత్తాలోని కౌన్సిలు సభ్యు లీ ఒడంబడికను నిరాకరించారు. అప్పుడు నవాబు సుంకాలను పూర్తిగా రద్దు చేసేస్తానన్నాడు. కాని ఇంగ్లీషువారు తమ మీద తప్ప మిగతా వర్తకు లందరి పైనా సుంకాలుండి తీరాలన్నారు. పట్నాలోని ఇంగ్లీషుఫాక్టరీ అధిపతి, ఎలిస్ అనేవాడు, ఇంగ్లీషువారి ప్రత్యేక సౌకర్యాలను గురించి తీవ్రవైఖరి అవలంబించటమేగాక, పట్నానగరాన్ని వశపరుచుకుందామని కూడా యత్నించాడు.



ఈ యత్నం విఫలమై పట్నాలోని ఇంగ్లీషు సైనిక కూటం నాశనమయింది. ఈ సంఘటనల ఫలితంగానే 1763 లో మీర్ కాసిమ్ కూ, ఇంగ్లీషువారికి మధ్య యుద్ధం ప్రారంభమయింది.

జూను 10 న మేజర్ ఆడమ్స్ అనే వాడు 1100 మంది తెల్లసైనికులనూ, 4000 సిపాయీలనూ సమకూర్చుకుని యుద్ధరంగంలో మీర్ కాసిమ్ ను ఎదిరించాడు. నవాబు సైన్యంలో 15000 మంది సైనికులున్నారు; అందరూ పాశ్చాత్య యుద్ధరీతులలో శిక్షణ పొందినవారే. అయినా మీర్ కాసిమ్ కు అపజయాల పరంపర తప్పలేదు.




అతను వరుసగా కోత్వా, ముర్షిదాబాద్, గిరియా, నూత్రి, ఉదయనలా, మాంఘీర్ యుద్ధరంగాలలో ఓడిపోయి పట్నాకు పారి పోయాడు. తరువాత అతను తనకు చిక్కిన ఇంగ్లీషు యుద్ధఖైదీలనూ, తన ఉద్యోగులలో అనేకమంది ప్రముఖులనూ హత్య చేయించి, బెథ్కు పారిపోయి, నవాబు మజాఉద్దోలాతోనూ, రెండవ షా ఆలమ్ చక్రవర్తితోనూ చేరి, బెంగాలును ఇంగ్లీషు వారి నుండి విముక్తం చెయ్యటాని కొక కూటం ఏర్పాటు చేశాడు.


ఈ సమిష్టి సేనలను 1764 అక్టోబరు 22న బక్సార్ వద్ద ఇంగ్లీషువారు ఓడించారు. వెంటనే షా ఆలమ్ ఇంగ్లీషువారి పక్షం వెళ్ళిపోయి, వారితో విడిగా సంధి చేసుకున్నాడు. మీర్ కాసిమ్ పరారి అయి పోయి, దేశసంచారం చేస్తూ, 1777 లో ఢిల్లీ సమీపంలో దిక్కుమాలిన చావు చచ్చాడు. సిరాజుద్దోలా కుట్ర ఫలితంగా

ఓడాడు, కాని మీర్ కాసిమ్ శక్తి చాలక ఓడాడు. ఈసారి ఇంగ్లీషువారు సాధించిన విజయం వాస్తవమైనది.

ఈ యుద్ధం అయిపోగానే ఇంగ్లీషువారు మీర్ జాఫర్ ను నవాబుగా ప్రకటించి, అతని నుంచి అదనపు సౌకర్యాలు పొందారు. 1765 లో మీర్ జాఫర్ చనిపోగా, అతని కొడుకు సజ్జుద్దోలా నవాబు అయ్యాడు. అయితే అతను నామమాత్రపు నవాబు; అధికారమంతా ఇంగ్లీషువారిదే.

1765 మేలో క్లైవ్ రెండోసారి బెంగాలు గవర్నరయి, షా ఆలమ్ చక్రవర్తితో సంధి చేసుకున్నాడు. బెంగాలు, బిహార్, ఒరిస్సాల "దివానీ" ఇంగ్లీషుకంపెనీకి సంక్రమించింది (1765 ఆగస్టు 12). క్లైవు ఇంగ్లీషు కంపెనీలో పెచ్చు పెరిగిన అవినీతిని, సైనికశాఖలోని దురలవాట్లనూ సరిచేశాడు. అతను 1767 ఫిబ్రవరిలో స్వదేశానికి వెళ్ళిపోయాడు.





స్వర్గంకొరకు పాటి

ప్రజాపతి భార్యలలో అదితి కుమారులైన దేవతలూ, దితి కుమారులైన దైత్యులూ చిన్నతనం నుంచీ కూడా బద్ధవైరులుగా ఉండి, అస్తమానమూ కొట్లాడుకునేవారు. ఈ రెండు జాతులకూ మధ్య పొత్తుకుదర దని నిశ్చయించుకుని ప్రజాపతి భూలోకానికి ఎగువగా దేవతలకు స్వర్గలోకమూ, దిగువగా దైత్యులకు పాతాళలోకమూ సృష్టించాడు. “మీరంతా ఒకచోట ఉండకండి. ఎవరి లోకాలలో వారు సుఖంగా కాలక్షేపం చేయండి,” అని ఆయన తన సంతానానికి చెప్పాడు.

కాని దైత్యులు తమకు స్వర్గమే కావాలని పట్టుబట్టారు. దేవతలు తమకు పాతాళం అక్కర్లేదని ఖండితంగా చెప్పేవారు. ఈ సమస్య పరిష్కారం కావటానికి ప్రజాపతి ఒక మార్గం చెప్పాడు. ఆయన తన బిడ్డలతో ఇలా అన్నాడు:

“దేవతలలో ఒకడూ, దైత్యులలో ఒకడూ భూలోకానికి వెళ్ళి, అక్కడ బతకటానికి ప్రయత్నించండి. ఏ పక్షంవాడు ఎక్కువ విజయం సాధిస్తే ఆ పక్షం వాళ్ళు స్వర్గలోకంలో ఉండండి. రెండోవాళ్ళు పాతాళలోకంలో ఉండండి.”

ఇందుకు దేవతలూ, దైత్యులూ కూడా సమ్మతించారు. భూలోకానికి వెళ్ళటానికి గాను దేవతలు తమలో ఒకణ్ణి, దైత్యులు తమలో ఒకణ్ణి ఎన్నుకున్నారు. అలా ఎన్నుకోబడిన ఇద్దరినీ ప్రజాపతి భూలోకానికి పంపాడు.

వాళ్ళిద్దరూ భూలోకానికి వచ్చి, మనుషులు ఎలా బతుకుతున్నారో చూశారు.

“ఎట్లా బతుకుదా మనుకుంటున్నావు?” అని దైత్యుడు దేవతను అడిగాడు.

“అందరి లాగే శ్రమ చేసి బతుకుదా మనుకుంటున్నాను,” అన్నాడు దేవత.



“సరే, నువ్వు శ్రమ చేసి బతుకు. నేను శ్రమ చెయ్యకనే బతుకుతాను,” అన్నాడు దైత్యుడు.

ఇద్దరూ కలిసి ఒక భూస్వామి పద్దకు వెళ్ళి, తమ కేదన్నా పని ఇయ్యమని అడిగారు. భూస్వామి ఇద్దరికీ చెరొక నాగలీ, రెండేసి జతల ఎద్దులూ ఇప్పించి, ఒక పెద్ద మడి చూపించి, “ఇదంతా దున్నండి,” అని చెప్పాడు.

ఇద్దరూ మడిదున్నటం ప్రారంభించారు. కాని కొద్దిసేపు దున్నినాక దైత్యుడికి విసు గొచ్చింది. అతను తన ఎద్దులను విప్పి, మేయటానికి బీడు మీద వదిలి, తాను వెళ్ళి

హాయిగా ఒక చెట్టు నీడన పడుకుని సాయం కాలం దాకా నిద్రపోయాడు.

దైత్యుడు నిద్ర లేచేసరికి చీకటి పడబోతున్నది. మడి అంతా దేవతే పూర్తిగా దున్నేశాడు, ఒక చాలు దున్నవలసి ఉంటే దైత్యుడు దాన్ని పూర్తి చేశాడు. తరవాత ఇద్దరూ భూస్వామి ఇంటికి వెళ్ళారు. భూస్వామి వాళ్ళ కొక చీకటి గది చూపించి, రాత్రికి అందులో పడుకుని మళ్ళీ మర్నాడు కనపడ మన్నాడు.

పగలల్లా శ్రమ పడి అలిసి ఉన్నాడేమో, దేవతకు నడుము వాలుస్తూనే నిద్ర పట్టేసింది. కాని దైత్యుడు పగలల్లా నిద్రపోయి ఉండడం చేత కన్ను మూత పడలేదు. తెల్లవార్లూ మేలుకునే కూర్చున్నాడు.

మర్నాడు తెల్లవారగానే ఇద్దరూ చీకటి కొట్టు నుంచి బయటికి వచ్చారు. దేవత ఒంటి నిండా బంగారపు రజం అంటుకుని ఉండటం దైత్యుడు చూశాడు. దైత్యుడి శరీరానికి బంగార మేమీ అంటుకొలేదు. ఎందుకంటే కిందటి రోజు అతను శ్రమ పడలేదు, అతని శరీరానికి చెమట ఏమీ పట్టలేదు. శరీరమంతా చెమటలు దిగగారే టట్టు శ్రమించిన దేవతకు ఎన్నో తులాల బంగారం అంటుకున్నది.

చందమామ




భూస్వామి వాళ్ళను చూసి, “రాత్రి మీ ఒంటికి అంటుకున్న బంగారం మీరే ఉంచుకోండి. నిన్న మీరు చేసిన పనికి అదే ప్రతిఫలం,” అన్నాడు.

దైత్యుడికి చాలా ఆశాభంగమయింది. “ఇవాళ రాత్రి నేను ఈ దేవత కంటే రెట్టింపు బంగారం సంపాదించాలి,” అనుకున్నాడతను.

మర్నాడు దున్నటానికి భూస్వామి మరొక మడి చూపించాడు. దేవతా దైత్యుడూ కూడా ఆ మడిని దున్న నారంభించారు. నిన్నటిలాగే దైత్యుడికి కొంచెం సేపయాక విసుగనిపించింది. అతను ఎడ్డులను విప్పి బీడు మీదికి తోలి, తాను మళ్ళీ చెట్టు కిందికి వెళ్ళి పడుకుని, చీకటిపడిన దాకా నిద్రపోయాడు.

ఈ రోజు కూడా మడి అంతా దేవతే దున్నాడు. ఇంటికి బయలుదేరే ముందు దైత్యుడు తన పంటనిండా బంక పట్టించుకున్నాడు. వాళ్ళు ఇల్లు చేరగానే భూస్వామి రెండు నీటి తొట్టెలు చూపించి, “వాటిలో మీ ఎడ్లకు నీరు పట్టండి,” అన్నాడు. ఒక నీటి తొట్టె దగ్గరికి దైత్యుడు తన ఎడ్లను తోలితే, రెండో తొట్టె దగ్గరికి దేవత తన ఎడ్లను తోలాడు. దైత్యుడి ఎడ్లు రోజల్లా పని



పాటా లేని కారణం చేత రెండు గుక్కల నీరు తాగి ఇవతలికి వచ్చేకాయి. దేవత ఎడ్లు మాత్రం తొట్టెలో నీరంతా పీల్చేకాయి, ఎందుకంటే అవి రోజల్లా పని చేసి బాగా డస్సి ఉన్నాయి.

తొట్టెలో నీరంతా అయిపోగానే అడుగున ఉన్న బంగారం బయటపడింది. “అదే నీ కూలి, తీసుకో,” అన్నాడు భూస్వామి దేవతతో.

“నా కూలి మాటేమిటి?” అన్నాడు దైత్యుడు.

“నీ ఎడ్లులు శ్రమించి, తొట్టెలో నీరంతా తాగితే నీ కూలి నీ తొట్టెలోనూ దొరికేది.

కాని, ఎద్దులూ శ్రమించలేదు, నువ్వు శ్రమించలేదు, నేనేం చేసేది?" అన్నాడు భూస్వామి.

ఇదంతా గమనిస్తున్న దేవతలు, "మావాడే గెలిచాడు. స్వర్గం మాదే," అన్నారు.

దైత్యులు అందుకు ఒప్పుకోలేదు.

"భూలోకంలో భూమి దున్నటం ఒకటే బ్రతుకుతెరువు కాదు. ఆ లోకంలో విస్తీర్ణ మైన సముద్రాలున్నాయి. సముద్రం మీద బతకటానికి కూడా పోటీ జరగవలసిందే!" అన్నారు, దైత్యులు.

ప్రజాపతి భూలోకం నుంచి తన బిడ్డ లిద్దరినీ పిలిచి, "మీ రిద్దరూ సముద్రం మీద పడవలలో వెళ్ళి చేపలు పట్టండి. ఎవరు హెచ్చు చేపలు పట్టితే వాళ్ళది స్వర్గం. రెండో వాళ్ళది పాతాళం," అన్నాడు.


దేవతా దైత్యుడూ చెరోక పడవలోనూ ఎక్కి, చెరోక వలా తీసుకుని, సముద్రం మీద చేపల వేటకు బయలుదేరారు.

ఈసారి పోటీలో తమ వాడు గెలవగలం దులకు దైత్యులు వంచన అవలంబించ నిశ్చయించారు. వాళ్ళు చాలామంది సము ద్రంలో ప్రవేశించి, తమ ప్రతినిధి అయిన దైత్యుడి వల నిండా చేపలను కుక్క నారం భించసాగారు.

దేవత తన వలను పైకి లాగే సరికి దానిలో బోలెడన్ని చేపలున్నాయి. అదే సమయానికి దైత్యుడు తన వలను కూడా పైకి లాగేసరికి, అందులో అంతకు పదిం తలు చేపలున్నాయి. ఆ కారణంగా వల నీటి పైకి వస్తూనే చేపల బరువుకు తట్టుకో లేక చిరిగిపోయింది; అందులోని చేపలన్నీ మళ్ళీ సముద్రంలో పడిపోయాయి.

ఏ విధంగానూ దైత్యులు దేవతలను పోటీలో ఓడించలేక పోయారు. అందుచేత స్వర్గం దేవతల నివాసస్థానమయింది. దైత్యులు పాతాళంలో నివాసం ఏర్పాటు చేసుకున్నారు.





పాతాళదుర్గం


19

[సూర్యోదయం కాగానే, మాంత్రికుడి అనుచరులు పాతాళదుర్గం మీదికి ఓసభిభస్మాలు ప్రయోగించారు. రాక్షసులు దాని ప్రభావం వల్లా, తాదివస్త్రకంలోనూ కవ్వించుకుని, తన్నుకోసాగారు. మహాకలి ఏనుగుల రథం మీద అక్కడికి వచ్చాడు. విరూపుడు వదిలిన నల్లగరుడపక్షి, బంగారు మొసలిపిల్లతో పాతాళదుర్గం మీద ఎగరసాగింది. తరవాత—]

రాక్షసులు నల్ల గరుడపక్షిని చూసి అద్భుతం చెంది ప్రాణాచారాలు వడటం గమనించిన మహాకలి, ఏనుగుల రథం ఆపి తలఎత్తి పైకి చూశాడు. అతడి దృష్టిని గరుడపక్షి కాలిన వేలాడుతున్న మొసలిపిల్ల ఆకర్షించింది. పక్షిలో విశేషం ఏమీలేదు. అలాంటి వాటిని అతడు లోగడ తూర్పువైపు కొండ ప్రాంతాల్లో చూసి వున్నాడు. కాని, బంగారంలా మిల మిలా మెరిసిపోతున్న మొసలిపిల్ల పక్షి

కాలిన వేళ్ళాడు తుండటం ఏమిటి? బంగారు మొసళ్ళు ఎక్కడైనా వుంటవా? తమ రాజు వాలకం గమనించిన ఒక ముసలిరాక్షసుడు, "మహాకలి! ఆ పక్షి నీ తండ్రి అయిన ఘోరకలి అని మనవాళ్ళు భక్తితో దణ్ణాలు పెడుతున్నారు. నీవూ అలా చేయటం బావుంటుంది. లేకపోతే, తండ్రి అంటే భక్తిగౌరవాల్లేని కొడుకుగా వాళ్ళు నిన్ను దూషిస్తారు," అని సలహా ఇచ్చాడు.

'చందమామ'



“గరుడపక్షి నా తండ్రి ఎలా అవుతుంది? ఇందులో ఏదో మోసం వున్నది. వారం రోజులుగా దుర్గం చుట్టూవున్న కొండల మీద మానవాధము లేవరో తచ్చాడు తున్నట్టు యింతకు ముందే నాకు వార్త తెలిసింది,” అన్నాడు మహాకలి కోపంగా.

మహాకలి అన్న మాటల్ని ముసలి రాక్షసుడు అందరికీ వినబడేలా ఎత్తయిన రాతి బండ మీద నిలబడి, పెద్ద గొంతుతో చెప్ప సాగాడు : “అది కొండ శిఖరాల మీద బతికే గుడ్డి గరుడపక్షి, మహాసత్వుడైన ఘోర కల్యాణుడు కాదు. ఈ మాట మన దుర్గేంద్రుడు మహాకలి చెబుతున్నాడు.”




ఈ మాటలు విన్న రాక్షసుల్లో కొందరు గరుడపక్షి కేసి రాళ్ళు గురిచేశారు, మరి కొందరు, ముసలివాడు తమ రాజును అవమానిస్తున్నాడన్న కోపంలో అతడి మీదికి చేతికందిన ఆయుధాలను విసరసాగారు. మహాకలి తన అంగరక్షకులందరినీ కేకవేసి, వాళ్ళతో సంప్రతింపులు ప్రారంభించాడు.

పైన కొండమీది చెట్లచాటున నిలబడి యిదంతా చూస్తున్న కాలశంబర మాంత్రికుడు తృప్తిగా ఓ సారి నవ్వి, “సరోవరంలో వున్న బండరాయిని మనవాళ్ళు యీపాటికి బయటికిలాగి వుంటారు. గుహల్లోవున్న మన వాళ్ళంతా యింకా కొండమీదికి వచ్చినట్టు లేదే? జై, శాంభవి! వేగిరం, వేగిరం!” అంటూ మంత్రదండాన్ని పైకెత్తి గిరికిలు కొట్టసాగాడు.

అంతలో భూకంపం కలిగినట్టుగా కొండ దద్దరిల్లిపోయింది. పాతాళదుర్గం వైపున వున్న కొండపాదంలో రెండుమూడు చోట్ల నీరు తాటిచెట్టు ప్రమాణంలో పైకి లేచి, చెవులు చిల్లులుపడేలా ధ్వనిస్తూ దుర్గం ముందున్న మైదానం మీద ధారాపాతంగా పడసాగింది.

“జలప్రళయం! జలప్రళయం!” అంటూ కొందరు రాక్షసులు భయంతో



చందమామ




కంపించిపోతూ కేకలు పెట్టారు. ముసలి రాక్షసుడు గొంతు మరింత పెద్దది చేసి, "తనను అవమానించినందుకు ఘోర కలెక్టరుడు మనందరినీ శిక్షిస్తున్నాడు. రాక్షసజాతి సర్వనాశనం తప్పదు. దీనికి బాధ్యతంతా మహాకలిదే!" అని అరిచాడు.


సరోవరంలోని బండరాయిని మోకుల సాయంతో బయటికి లాగిన మాంత్రికుడి అనుచరులు—భద్రుడూ మొదలైనవాళ్ళు పరుగు పరుగున అతడి దగ్గరకు వచ్చారు. భద్రుడు ఎంతో ఉత్సాహంగా, "మహా మాంత్రికా! మనం జయించాం. ఇంత కాలంగా నువ్వు రహస్యంగా దాచివుంచిన బండరాయిని బయటికి గుంజగానే, సరోవరం అంతా ఒక్కసారి అల్లకల్లోలమై, భూకంపం వచ్చినట్టుగా కొండ గజగజలాడి పోయింది," అన్నాడు.

"అది భూకంపమా? కాదు, ప్రళయం, మహాప్రళయం! నేను రోజుల తరబడి జలస్తంభనం చేసి, సరోవరం అడుగు నుంచి కొండలోని సొరంగాల్లోకి దారులు విర్పరిచి, కావాలన్నప్పుడు సరోవర జలమంతా పాతాళదుర్గాన్ని ముంచెత్తేందుకు వీలుగా ఆ రాయిని అక్కడ తాపడం చేశాను. ఆ రాయికి ఏ కారణం వల్లనైనా



స్థానభ్రష్టత్వం కలిగిందో, పాతాళదుర్గం నీట మునుగుతుంది. కాని, రాక్షసుల్లో కొందరైనా యీ లోపల దుర్గాన్నుంచి అరణ్యంలోకి వున్న కొండదారి వెంట పారి పోయే అవకాశం వున్నది. ఆ దుర్మార్గుల్లో ఒక్కగా నొక్కడైనా అలా ప్రాణాలతో బయటపడకుండా వుండేందుకే, యింత కాలం వేచివుండి, యిన్ని ఏర్పాట్లు చేయవలసి వచ్చింది," అంటూ కాలశంబుడు, చెవులకు అరచేతు లిడ్డం పెట్టుకుని కొంచెం సేపు విని, "ఏమిటా అరువులు? మీకు వినబడటం లేదా?" అని పక్క నున్న వాళ్ళను ప్రశ్నించాడు.





"ఎక్కడో దూరంగా పులులూ, సింహాలూ రెచ్చిపోయి మొరుగుతున్నట్టుగా వున్నది," అన్నాడు విరూపుడు.

"మొరగటమా?" అంటూ మాంత్రికుడు చిరునవ్వు నవ్వి, "అవి కుంభీరుడి పెంపుడు జంతువులు. ఒకటి రెండు రోజులుగా వాటికి ఆహారం పెట్టకుండా మాడ్చాడు. ఇప్పుడు పాతాళదుర్గం నుంచి అరణ్యంలోకి పోయేందుకున్న ఒకే ఒక సన్నని కొండమార్గాన్ని కాపాడేందుకు వస్తున్నవి. ఆ దారి వెంట మహాకలి తన అనుచరులతో బయటికి పారిపోలేడు. సాహసించి మన వైపుగా వున్న కొండ ఎక్కడ

దలిస్తే మనం వాళ్ళను హతమారుస్తాం. ఆ క్రూరులందరూ నీట మునిగి చావవలసిందే," అన్నాడు.

"శశికాంతుణ్ణి, రాజకుమారి కాంతి సేననూ వెంట తీసుకుని సరోవర ప్రాంతానికి బయలుదేరిన కుంభీరు డేమయ్యాడో తెలియటం లేదు," అన్నాడు భద్రుడు.

"నా మిత్రుడూ శత్రుపూ కూడా అయిన పులిందుడి పడుచు పెళ్ళాం భామాసింగి కూడా వాళ్ళ వెంట వున్నదని చెప్పావు. ఆ గయ్యాళి అందర్నీ తప్ప దారి పట్టించి వుండదు గదా?" అన్నాడు విరూపుడు.

"మా కన్నిటికన్న రాజకుమారి ముఖ్యం. ఆమెను తెచ్చి రాజుగా చేస్తామని మా కదంబ ప్రజలందరికీ మాట యిచ్చి పచ్చాం," అన్నాడు భూమకుడు. సోమకుడు అపునన్నట్టు తలాడించి, విల్లంబుల్ని చేతికి తీసుకున్నాడు.

కాలశంబర మాంత్రికుడు అసంతృప్తి సూచకంగా తల పక్కకు తిప్పుకుని, "ఇప్పుడు ఎవరి ప్రయోజనం వాళ్ళు చూసుకోవటం ప్రారంభిస్తే మొదటికే ముప్పు వస్తుంది. నా తండ్రిని క్రూరాతిక్రూరంగా తల నరికి చంపిన మహాకలి రాక్షసుణ్ణి హతమార్చితే నా పగ తీరినట్టే! కాని,



అంతమాత్రాన కలగబోయే మేలేముం
టుంది? వాడి అనుచరుల్లో మరొకడు
పాతాళదుర్గాన్ని అశ్రయంగా పెట్టుకుని,
మహాకలిని మించిన ఘోరకార్యాలు చేయ
వచ్చు. కనక, ముందీ రాక్షసాధము
లందరీ యమపురికి పంపితే, ఆ తరవాత
రాజకుమారి కాంతిసేనా, మంత్రికొడుకు
శశికాంతుడూ—అందరి రక్షణా చూడ
వచ్చు,” అన్నాడు.

ఆ మాటలకు భద్రుడూ, ధూమకుడూ
ఒకేసారి గొంతెత్తి ఏదో జవాబు చెప్పబోయేం
తలో కింద పాతాళదుర్గం వైపు నుంచి
భయంకరమైన ధ్వని వినిపింది. మాంత్రి

కుడూ అతడి అనుచరులూ కొంచెం
ముందుకు పరిగెత్తి రాళ్ళ మీదుగా వంగి,
కిందికి చూశారు. పాతాళదుర్గంలోని ఒక
భాగం నీటి తాకిడికి పునాదులతో కూడా
కదిలి నీట పడిపోయింది. అప్పటి వరకూ
దాని మీద నిలబడివున్న రాక్షసులు హాహా
కారాలు చేస్తూ నీళ్ళల్లో పడి ఈడసాగారు.
కొందరు రొప్పతూ రోజుతూ మాంత్రికు
డున్న కొండ వైపుకు యీదుకు రావటం
కనబడింది.

కాలశంబరుడు మంత్రదండం పైకెత్తి,
“భద్రా! ధూమకా! నా మాట కొంచెం
వినండి. శశికాంతుడూ, రాకుమారి క్షేమంగా





వున్నారని నమ్మండి," అంటూ మంత్రదండాన్ని వాళ్ళ ముందుకు చాచి, "ఇదుగో, ఆ చెట్టు కింద కనబడుతున్నారా గదా? ఆ పక్కన వున్నవాడు కుంభీరుడు!" అంటూ వాళ్ళు మంత్రదండం కేసి దృష్టి తిప్పక ముందే చప్పున పైకెత్తి పట్టుకుని, "భద్రా! చెట్లకొమ్మల్లో భద్రంగా దాచి వుంచిన రాకాసి వడిశెలను, రాక్షసాధముల మీద ప్రయోగించటానికి యిదే మంచి అదను. గురి చూసి, వాళ్ళ మీదికి రాతి గుండ్రను విసరండి," అని చెప్పాడు.

భద్రుడు చప్పట్లు చరిచి, కొండ గుహల నుంచి పైకి వచ్చిన మాంత్రికుడి అనుచ



రుల్ని కొందరిని వెంట పెట్టుకుని, కొండ అంచున వున్న మహావృక్షాల దిక్కు కేసి పరుగుతీశాడు.

ఆ సరికే చెట్ల మీద వున్న వడిశెలల వాళ్ళు, పెద్ద పెద్ద రాతిగుండ్రను వాటిల్లో పెట్టి రాక్షసుల మీద ప్రయోగించటానికి సిద్ధపడి, అజ్జల కోసం ఎదురుచూస్తున్నారు.

భద్రుడు వాళ్ళను సమీపించి, "ఇక రాళ్ళవర్షం కురిపించండి. దెబ్బ కొక రాక్షసుడు పరలోకానికి ప్రయాణం కట్టాలి," అని హెచ్చరించి, తన వెంట వున్నవాళ్ళతో, "మీరు మోయగలిగినంత పెద్ద రాళ్ళను వడిశెలల వాళ్ళ దగ్గరకు తీసుకుపాండి," అని అజ్ఞాపించాడు.

ఒక్క క్షణం తరవాత మహా వృక్షాల కొమ్మల నున్న వడిశెలల నుంచి పెద్ద పెద్ద రాళ్ళు జలయ అని శబ్దం చేస్తూ, నీట యిడుతున్న రాక్షసుల శరీరాలను తాక సాగినై. దెబ్బ తగలగానే ఒక్కొక్క రాక్షసుడూ పెద్ద చాపుకేక పెట్టి నీట మునిగి గిలగిలా తన్నుకుంటూ పైకి తేలసాగాడు.

ఆ సరికి పాతాళదుర్గంలో ఎక్కువ భాగాన్ని సరోవర జలం ఆక్రమించింది. దుర్గం తాలూకు కొన్ని శిఖరాలు మాత్రమే నీటి మీద తేలివున్నవి. కొందరు రాక్షసులు





ఆ శిఖరాలను ఆసరాగా పట్టుకుని వేళ్ళాడు తున్నారు. కింద పొంగులు వారుతున్న నీటిని చూసిన బంగారు మొసలిపిల్ల అందులో దూకేందుకు గిజగిజ తన్నుకో సాగింది. ఆ కారణం వల్ల నల్ల గరుడపక్షి ఎంత బలంగా రెక్కలాడించినా ఎత్తుకు పోలేక, వరద నీటికి నాలుగైదు గజాల ఎత్తున ఎగరసాగింది.

“ఘోరకలేంద్రుడు మనను రక్షించేందుకు వస్తున్నాడు!” అంటూ పాతాళదుర్గం శిఖరం పట్టుకు వేళ్ళాడుతున్న ఒక రాక్షసుడు కేక వేశాడు. ఆ వెంటనే చాలా మంది రాక్షసులు, “రక్షించు, ఘోరకలేంద్రా, రక్షించు!” అంటూ హాహాకారాలు ప్రారంభించారు.

ఇదంతా చూస్తున్న కాలశంఖర మాంత్రికుడు పొట్ట చెక్కలయేలా నవ్వుతూ, “విరూపా! నీ నల్ల గరుడుడు నువ్వన్నట్టు నిజంగా దేవతాపక్షి. దాని సాయంతో మనం రాక్షసుల్ని బాగా మోసగించగలిగాం. కాని, మహాకలి ఏమైనట్టు? వాడు జలగండం నుంచి తప్పించుకు పోలేదు గదా?” అన్నాడు, అదుర్దా కనబరుస్తూ.

అందరూ వరవళ్ళు తీస్తున్న నీటి కేసి పరీక్షగా చూశారు. హఠాత్తుగా రెండు ఏను



గులు పాతాళదుర్గ శిఖరం వెనక నుంచి ముందుకు వచ్చినై. వాటిల్లో ఒక దాని మీద మహాకలి వున్నాడు, రెండవ దాని మీద ఆతడి అంగరక్షకు లిద్దరు కూర్చుని వున్నారు. అందరి దుస్తులూ నీళ్ళోడు తున్నవి. మహాకలి తన చేతిలోని గదను పైకెత్తి, “అదిక్కుమాలిన పక్షి, నా తండ్రి అనుకుని ప్రాణాచారాలు పడి, నెత్తి మీది కొస్తున్న ప్రమాదాన్ని గుర్తించక చిక్కుల్లో పడ్డాం. ఇప్పుడు విచారించి లాభం లేదు. అందరూ అరణ్యంలోకి పోయే కొండ సారంగం కేసి యిదుకురండి. కొండ మీదికి చేరాలని ప్రయత్నించే వాళ్ళను, అదుప్త



చందమామ



మాంత్రిక వెధవ కాలశంబరు డెలా రాళ్ళు
విసిరి చంపిస్తున్నాడో కనబడటం లేదా?"
అంటూ పెద్దగా అరవసాగాడు.

మహాకలి అంగరక్షకు లిద్దరూ తాము
ఎక్కి వున్న ఏనుగును చక్రాకారంలో వరద
నీట తిప్పతూ, రాక్షసులను శూలాలతో
పొడిచి మహాకలి చెప్పిన కొండ సొరంగం
కేసి మళ్ళవేయసాగారు. మహాకలి అటు
కేసి ఏనుగును నడుపుతూ, "తొందరగా
రండి! సొరంగం దాటి ఒకసారి నేల
తాకామో, ఆ మాంత్రికుడు చచ్చిన వాడి
కిందే లెక్క. నా కాబొయ్యో పెళ్ళాం కాంతి
సేన ఎక్కడ? బలిపెట్టవలసిన ఆ చచ్చు
వెధవ శశికాంతు డేమయ్యాడు? పిశాచి
భామానొగి నీట కలిసిందా? ఆ అన్నటు
కుంభీరుడెడి? ఆ ఒంటికొమ్ము రాహు
పంశపు శుంఠే గదా వాళ్ళందరికీ కాపలా?
కుంభీరా! కుంభీరా!" అంటూ కేకలు
పెట్టసాగాడు.

"మహాకలిగాడికి మతిపోయింది! సంధి
మంత్రాని కిదా సమయం? సరే, అందరూ
కొండ సొరంగం కేసి నడవండి. ఈ సరికే
అక్కడ కుంభీరుడు వన్యమృగాలతో
ద్వారరక్షణ చేస్తూ వుంటాడు. అయినా,
రాక్షసులకు సింహాలతో పోట్లాడటం ఏపాటి?
మనం కాట్ల కుక్కలతో కలియబడ్డంత
తేలిక," అంటూ కాలశంబరుడు వేగంగా
బయలుదేరాడు.

రాక్షసులందరూ తమ రాజు వెనకగా
యీదుతూ సొరంగ మార్గం కేసి రాసాగారు.
మాంత్రికుడు తన అనుచరలతో కొండ
రాళ్ళు ఎక్కి దిగుతూ, సాధ్యమైన చోట
కొండ అంచుల వెంట పాకుతూ, వాళ్ళ
కన్న కొంచెం ముందుగా సొరంగ మార్గం
చేరాడు. అతడికి అరణ్యం వైపుకు వున్న
సొరంగ ద్వారం ముందు కుంభీరుడూ,
అతడి పంశం వాళ్ళూ కనిపించారు.

—[వచ్చే సంచికలో ముగింపు]





కోరినవరాలు

పట్టువదలని విక్రమార్కుడు చెట్టు వద్దకు తిరిగి వెళ్ళి, చెట్టు పైనుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానం కేసి నడవసాగాడు. అప్పుడు శవం లోని బేతాళుడు, “రాజా, నీవు ఏ సత్పులితం కోరి ఇలా ప్రయాసపడుతున్నావో నాకు తెలియదుగాని, వెనకటికి హయగ్రీవుడి లాగా గొప్ప ఫలితాలను పొగొట్టుకుని కొద్ది ఫలితం మాత్రమే దక్కకుండా ఉండేలాగు చూసుకో. శ్రమ తెలియకుండా ఉండగలం దులకు నీకు హయగ్రీవుడి కథ చెబుతాను విను,” అంటూ ఇలా చెప్పసాగాడు:

ఒకప్పుడు మహాపతి నదీతీరప్రాంతంలో హయగ్రీవు డనే యువకుడు ఒక చిన్న చెరువు కింద కొద్దిపాటి పాలం పండించు కుంటూ జీవిస్తూ ఉండేవాడు. కొన్ని ఏళ్ళ పాటు వ్యవసాయం బాగానే సాగింది గాని, అందుకు అధారంగా ఉంటున్న చెరువు

బేతాళ కథలు



క్రమంగా ఎండిపో నారంభించింది. ఇందు వల్ల హయగ్రీవుడు చాలా నష్టపోయాడు. వ్యవసాయం బొత్తిగా గిట్టుబాటు కాకపోయే సరికి, అతను పొట్టపోసుకోవటానికి అరణ్యం మీద ఆధారపడవలసి వచ్చింది. అడవిలో వేటాడదగిన మృగాలుండేవి. వాటి మాంసం విక్రయించి నాలుగు డబ్బులు తెచ్చుకునే వాడు. అడవిలో పళ్ళూ, ఫలాలూ దొరికేవి. తేనె దొరికేది. వీటి మీద ఆధారపడి జీవ యాత్ర గడవపలిసిన దుస్థితి హయగ్రీవుడికి ఏర్పడింది.

ఒకనాడు అతను అడవిలో తిరుగుతూ ఉండగా ఒక చోట ఒక ముని తపస్సు

చేసుకుంటూ కనిపించాడు. హయగ్రీవుడు ఆ చుట్టుపట్ల ఉండే పళ్ళూ, కంద మూలాలూ, తేనె తెచ్చి, ముని ముందు పెట్టి, సాష్టాంగపడ్డాడు. ముని అతని కాను కలు స్వీకరించి, అతన్ని ఆశీర్వదించాడు.

అది మొదలు హయగ్రీవుడు రోజూ కొన్ని పళ్ళూ, తేనె సంపాదించి ఆ మునికి సమర్పించి, తరవాత తన పని తాను చూసు కుంటూ వచ్చాడు. ఇలా కొద్ది రోజులు గడి చాక ఆ ముని హయగ్రీవుడితో, “నాయనా, ఇవాళ పూర్ణిమ. ఈ రోజు నీ వేదన్నా కోరు కున్నట్టుయితే నీ కోరికను తీర్చే శక్తి నాకు ఉన్నది. అందుచేత నీ స్థితికి తగిన కోరిక ఏదన్నా ఒకటి కోరుకో,” అన్నాడు.

చారిద్ర్యబాధ తప్ప మరే బాధాలేని హయగ్రీవుడు, “స్వామీ, నాకు వెయ్యి బంగారు కాసులుంటే, ఈ జీవితానికి ఏ లోటూ లేకుండా సుఖంగా బతకగలను. సాధ్యమైతే అవి నాకు ఇప్పించండి,” అని వేడుకున్నాడు.


“అలాగే ఇచ్చాను, ఇంటికి వెళ్ళి చూసుకో!” అన్నాడు ముని.

హయగ్రీవుడు ఇంటికి వెళ్ళి చూసు కుంటే అతని బిందె నిండా బంగారు కాసులు కనిపించాయి. ఆ ధనం చూసుకుని

అతను ఎంతో మురిసిపోయాడు. ఆ ముని ఎంత ప్రతిభగలవాడో, ఎంత దయగలవాడో తలుచుకుంటే అతనికి అంతులేని భక్తి పుట్టుకొచ్చింది. అందుచేత అతని కిప్పుడు అరణ్యంలో ఏమీ పనిలేకపోయినా, పాలూ, ఫలాలూ తీసుకుని రోజూ అరణ్యానికి పోయి, మునికి నివేదన చేసి, ఆయనకు తన కృతజ్ఞత తెలుపుకుంటూ వచ్చాడు.

గర్భదరిద్రుడుగా ఉండగా హయగ్రీవుణ్ణి పలకరించినవారు లేకపోయారు గాని, అతని దగ్గర అంతులేని ధనం చేరినట్టు తెలియగానే ఊళ్ళో అందరూ అతనికి ఆస్తులయ్యారు. అందరూ అతని మంచి కోరినవారే!

“ఈ ఇంట్లో ఉండే కర్మ నీ కేమిటి? మంచి ఇల్లు కట్టుకో, మంచి బట్టలు కట్టుకో, నుఖంగా ఇంత తిని పదిమందికి పెట్టు. ఖర్చుగాని ధనం వెంట ఉన్నా ఒకటే, నట్టేట ఉన్నా ఒకటే. ఘనంగా బతుకు తున్నావంటే గొప్ప ఇంటివాళ్ళు నీకు పిల్లనిచ్చి పెళ్ళి చేస్తారు. నీ స్థాయి అన్నివిధాలా పెరుగుతుంది,” అని ఈ ధోరణిలో వాళ్ళు హయగ్రీవుడికి సలహాలిచ్చి అతనిచేత డబ్బు ఎడాపెడా ఖర్చు పెట్టించసాగారు. నెల తిరిగింది. హయగ్రీవుడు రోజూ అరణ్యానికి వెళ్ళి మునికి కానుకలు సమర్పించుకుంటూనే ఉన్నాడు. ఒక





రోజున మళ్ళీ ముని అతనితో, “నాయనా, ఇవాళ పూర్ణిమ. నీ కేదేనా కోరిక ఉంటే చెప్పు, నేను తీర్చగలను,” అన్నాడు.

“స్వామీ, తమ దయ వల్ల నా దారిద్ర్య బాధ తీరింది. మంచి కన్యను పెళ్ళాడి సంసారసౌఖ్యం కూడా రుచిచూద్దామని ఉన్నది. మంచి అందమూ, శుభలక్షణాలూ గల కన్య నాకు భార్యగా లభ్యమయేటట్టు అనుగ్రహించినట్టయితే నేను మీకు ఎంతో కృతజ్ఞాణ్ణి అయి ఉంటాను,” అన్నాడు హయగ్రీవుడు.

“అలాగే. నాయనా. నీవు ఇంటికి వెళ్ళి దారిలో, ఈ అరణ్యంలోనే నువ్వు కోరిన

కన్య కనిపిస్తుంది. అమెను తీసుకుపోయి పెళ్లి చేసుకో,” అన్నాడు ముని.

ముని చెప్పినట్టే హయగ్రీవుడు తిరిగి వచ్చే దారిలో ఒక చెట్టు కింద ఒక అపురూప నుందరి నిలబడి ఉన్నది. హయగ్రీవు డామెను పలకరించి, “ఎవరు నువ్వు? నీ వాళ్ళవరు? ఇక్కడ ఎందుకు నిలబడి ఉన్నావు?” అని ప్రశ్నించాడు.

“నా కేమీ తెలీదు,” అన్నదామె.

“అయితే నా వెంట వచ్చి, నన్ను పెళ్లి చేసుకుంటావా?” అని హయగ్రీవు డడి గాడు. అందు కామె సమ్మతించింది. అత నామెను తెచ్చి పెళ్లి చేసుకుని కొంతకాలం పాటు సుఖంగా గడిపాడు.

దాదాపు నెల గడిచింది. ఒక్కసారిగా హయగ్రీవుడికి రెండు విపత్తులు సంప్రాప్త మయాయి. అతని భార్యకు ఏదో జబ్బు చేసి, ఎన్ని మందులకూ లొంగక, చివరకు ఆమె మరణానికి దారి తీసింది. అదే సమ యంలో దొంగలు పడి అతని దగ్గిర మిగిలి ఉన్న బంగార మంతా ఎత్తుకుపోయారు.

హతాశుడై హయగ్రీవుడు అరణ్యంలోని ముని వద్దకు వెళ్ళి తనకు కలిగిన సప్తాలు చెప్పుకుని, “స్వామీ, మీరు నా మీద ఎంతో అనుగ్రహంతో నాకు రెండు అపూర్వమైన

వరాలిచ్చారు. కాని రెంటినీ పొగొట్టుకుని, మళ్ళీ యథాస్థితికి వచ్చాను. ఈ లోటు మీరే పూర్తి చెయ్యాలి,” అన్నాడు.

ముని తల ఆడించి, “ఇవాళ పూర్ణిమ. నీకు కావల్సిన ఈ రోజు నీవు కోరిన కోరిక తీర్చగలను. అందుకు ఇదే ఆఖరు అవకాశం. ఎందుచేతనంటే, ఇక్కడ నా తపస్సు ముగిసింది, రేపు నేను హిమాలయాలకు వెళ్ళిపోతున్నాను. నీకు మరి కనిపించను,” అన్నాడు.

“అలా అయితే నాకు మళ్ళీ ధనాన్ని, మరొక భార్యనూ దయచేయించండి. కొత్త పరం కోరను,” అన్నాడు హయగ్రీవుడు.

“ఏదైనా ఒక్క పరమే కోరుకో, నాయనా. జ్ఞాపకం ఉంచుకో, ఇదే నేను తీర్చగల నీ చివరి పరం,” అన్నాడు ముని.

హయగ్రీవుడు కొంతసేపు ఆలోచించి, “అలా అయితే, నా చేను నానుకుని ఉన్న చెరువులో తీయకుండా నీరుండేటట్టు అనుగ్రహించండి, స్వామీ,” అన్నాడు.

“అలాగే ఉంటుంది,” అన్నాడు ముని. మర్నాడు హయగ్రీవుడు తన పాలానికి వెళ్ళి చూస్తే, ఎండిపోయిన చెరువు నిండా నీరున్నది. హయగ్రీవుడు వెంటనే పాలం దున్ని, దానికి పుష్కలంగా నీరు పెట్టి, పంట వేశాడు. పాలం బాగా పండింది. నీటి



కరువు తీరి పోవటం చేత, హయగ్రీవుడు ఆ కాస్త పొలంలోనే పంటలు మార్చి మార్చి పండించి, డబ్బు వెనకవేసి, త్వరలోనే కాస్త స్థితిపరుడైనాడు. అతనికి చాలామంది పిల్ల నిస్తామని ముందుకు వచ్చారు. హయగ్రీవు డొక అందమైన పిల్లను పెళ్లాడి, ఆమె వల్ల పిల్లలను కని, సుఖంగా బతికాడు.


బేతాళు డీ కథ చెప్పి, “రాజా, నా కొక సందేహం. తనకు ధనమూ, భార్యా తప్ప ఇంకేమీ ఆవసరం లేదన్న హయగ్రీవుడు, ఏదో ఒకటి కొరమని ముని అన్నప్పుడు, ఆ రెంటిలో ఏదో ఒకటి కొరక, మూడోది ఎందుకు కొరాడు? ఈ ప్రశ్నకు సమాధానం తెలిసి కూడా చెప్పక పోయావో నీ తల పగిలి పోతుంది,” అన్నాడు.

దానికి విక్రమార్కుడు, “హయగ్రీవుడు మూడోసారి తెలివిగానే వరం కొరాడు. అతను ధనంవల్లా, భార్యవల్లా సుఖం ఎరిగి ఉన్నవాడు కావటం చేత మొదట కొత్తవరం

ఏమీ కొరక ఆ రెంటినే తిరిగి కొరాడు. కాని ముని తనకు ఒక్కవరం మాత్రమే ఇవ్వ గలడని తెలిసినప్పుడు అతను ఆలోచించ వలసి వచ్చింది. ధన దారలలో ఏ ఒకటి తనకు తృప్తి కలిగించదు. పైగా రెండూ నిలిచేవి కావు. ఆ సంగతి అతనికి అనుభవం ద్వారా తెలిసి వచ్చినదే. వాటికన్న భూమి శాశ్వతమైనది. వ్యవసాయం తన చేతిలో ఉన్న విద్య. అతనికి లేనిదల్లా నీరు. చెరువులో నీరున్నంత కాలమూ అతను వ్యవసాయం చేసుకుని తృప్తిగా బతికిన వాడే. అందుచేత తన చేతిలో లేని సుఖం కన్న తన చేతిలో ఉన్న తృప్తి కొసం హయగ్రీవుడు చెరువులో నీరుండాలని కొరాడు. అతని సుఖానికి అదే మూలాధారమయింది కూడా,” అన్నాడు.

రాజు కీ విధంగా మౌనభంగం కలగ గానే బేతాళుడు శవంతో సహా మాయమై, తిరిగి చెబ్బెక్కాడు. (కల్పితం)





సూర్యకమలం


ప్రభావతీనగరాన్ని పాలించే విశ్వావసు డనే రాజుకు జితేంద్రియుడూ, పరాక్రముడూ, శత్రుజిత్తు, ధవళకీర్తి అని నలుగురు కొడుకులుండేవారు. అందరూ సమమైన పరాక్రమాలు కలవారు. తండ్రికి ఆ నలుగురియందూ సమమైన ప్రేమ ఉండేది. వారిలో ఒకడు మాత్రమే తన అనంతరం రాజవుతాడనేది ఆయనకు బాధగా ఉండేది. అందుచేత ఆయన తన తరవాత రాజయే వాణ్ణి ఎన్నటానికి ఒక ఆలోచన చేశాడు.

విశ్వావసుడి తాతముత్తాతల కాలంలో రాజభవనంలో ఒక సూర్యకమలం ఉండేది. అది స్వయం ప్రకాశం గలది. అది ప్రభావతీ నగరంలో ఉండినంత కాలమూ కరువు కాటకాలూ, ఈతిబాధలూ లేక ప్రజలు సుఖంగా బతకారు. కాని కొంతకాలానికి ఆ సూర్యకమలాన్ని చోరు లెవరో అపహరించారు. అది ప్రస్తుతం ఎక్కడ ఉన్నదీ

స్పష్టంగా తెలియదు. అది ఇక్కడ ఉన్నదనీ, అక్కడ ఉన్నదనీ గాలికబుద్ధు అప్పుడప్పుడూ వస్తూనే ఉన్నాయి. ఏనాడో పోయిన ఆ సూర్యకమలాన్ని తన కొడుకులలో ఎవరు సంపాదించుకు వస్తే వాడికే రాజ్యాధికారం ఇద్దామని రాజు విశ్వావసుడు నిశ్చయించాడు.

తమ తండ్రి ఉద్దేశం తెలుసుకుని రాజకుమారులు మంచి ముహూర్తాన నాలుగు దిక్కులకూ ప్రయాణమయ్యారు.

జితేంద్రియుడు తూర్పుగా బయలుదేరాడు. అతను దారిలో తగిలినవారిని సూర్యకమలం గురించి అడిగాడు. కొందరు సముద్రవర్తకుల ద్వారా అతని కా కమలం తూర్పు దివులలో ఒకదానిలో ఉన్నట్టు తెలిసింది. అతను ఓడ ఎక్కి సముద్రాన్ని దాటి ఒక దీవికి వెళ్ళాడు. ఆ దీవిలో అతను అడుగుపెట్టిన నాడే ఒక ఏనుగు



వెనకగా జనం గుంపులు గుంపులుగా వచ్చారు. ఆ ఏనుగు తన తొండంతో పట్టుకుని ఉన్న మాలను జితేంద్రియుడి మెడలో వేసింది. తాను రెండు దీవులకు రాజైనట్టు అతను తెలుసుకున్నాడు.

ఇలా ఎందుకు జరిగినది అతనికి క్రమంగా తెలియవచ్చింది. అతను అడుగు పెట్టిన దీవిలో ఉండే రాజుకు ఎవరో ఒక వర్తకుడు కొంతకాలం క్రితం ఒక ప్రకాశవంతమైన కమలాన్ని అమ్మాడు. అది వచ్చినది మొదలు నిజంగానే ఆ దేశం సుఖక్షంగా ఉన్నది. ఇది చూసి పొరుగున ఉండే దీవిలోని రాజుకు కన్నుకుట్టింది.

ఆ కమలాన్ని ఎలాగైనా కాజేయాలనుకుని తన వేగులవాళ్ళను పంపాడు. పొరుగు రాజు తన మీద యుద్ధప్రయత్నాలు చేస్తున్నట్టు ఇక్కడి రాజుకు తెలిసింది. ఈయన కూడా ఆ రాజ్యానికి వేగులవాళ్ళను పంపాడు. యుద్ధమైతే జరగలేదు గాని, ఒక దేశపు రాజవంశాన్ని మరొక దేశపు వేగులవాళ్ళు విషప్రయోగంతో చంపటం జరిగింది. రెండు రాజ్యాలలోనూ సంక్షోభం చెలరేగింది. ఈ సంక్షోభంలో ఎవరో సూర్యకమలాన్ని ఎత్తుకుపోయారు.


ఇంత జరిగాక ఉభయ దేశాల ప్రజలూ ఏకమై తమ కొక రాజును ఎన్నుకుని ప్రశాంతంగా కాలం గడప నిశ్చయించుకున్నారు. ఒక మంచినీటి చూసి ఆ దేశపు పట్టపు పేనుగుకు దండ ఇచ్చి దాన్ని స్వేచ్ఛగా వదిలారు. అది ఆ దండను జితేంద్రియుడి మెడలో వేసింది.

సూర్యకమలం వల్ల కలిగిన మేలేమిటో జితేంద్రియు డెరగడు గాని, దాని మూలంగా జరిగిన భీభత్సం గురించి విన్నాక అతనికి ఆ కమలాన్ని సంపాదించాలన్న కోరిక పూర్తిగా నశించింది. అదీగాక తనకు రెండు రాజ్యాలు ఒక్కసారిగా లభించాయి. అందుచేత అతను సుఖంగా రాజ్యం ఏలుకోవ


టానికి నిశ్చయించాడు. అతను తనకు కలిగిన రాజ్యప్రాప్తి గురించి తండ్రికి తెలుపుతూ, తాను సూర్యకమలాన్ని వెతికే పని సుంచి విరమించుకున్నట్టు కూడా దూతల ద్వారా కబురు చేశాడు.

రెండవ రాజకుమారుడైన పరాక్రముడు పడమటగా బయలుదేరాడు. ఎన్ని దేశాలు దాటి వెళ్ళినా అతనికి సూర్యకమలం గురించి ఎలాటి వార్తా తెలియరాలేదు. కాని అతను కోవిదారనగరానికి వచ్చేసరికి అక్కడ రాజకుమార్తెయొక్క స్వయంవరం జరగబోతున్నది. స్వయంవరానికి ఏ రాజకుమారుడైనా వెళ్ళవచ్చు. నానా దేశాల రాజకుమారులు చేరే చోట సూర్యకమలం వార్త తెలిసే అవకాశం కూడా ఉన్నది. అందుచేత పరాక్రముడు తాను కూడా స్వయంవరానికి వెళ్ళి తన వంశమూ, దేశమూ, పేరూ తెలుపుకుని అందరితో బాటు కూర్చున్నాడు. రాజకుమార్తె రాజకుమారులందరినీ చూసుకుంటూ వచ్చి, పరాక్రముణ్ణి చూడగానే ఆగి, అతని మెడలో మాల వేసింది.

రాజా, మంత్రి, స్వయంవరానికి వచ్చిన రాజకుమారులూ అతన్ని అభినందించారు. పెళ్ళి వైభవంగా జరిగింది. కోవిదార



రాజుకు మగపిల్లలు లేరు, ఒక్కతే కుమార్తె. ఆమెను పెళ్ళాడినవాడు రాజపుతాడు. ఆ అశతోనే అంతమంది రాజకుమారులు స్వయంవరానికి వచ్చారు. తలవని తలంపుగా కోవిదారరాజ్యం తనకు సుప్రప్తమయ్యే సరికి పరాక్రముడుకి సూర్యకమలాన్ని వెతకాలన్న ఆభిలాష పోయింది. అదీగాక తాను వచ్చిన దిశలో సూర్యకమలం జాడ ఏ మాత్రమూ తెలియరాదు. కనుక అది తన మిగిలిన సోదరులలో ఎవరికో ఒకరికి దొరుకుతుందని పరాక్రముడు మనస్సును సమాధానపరుచుకున్నాడు. అతను కూడా దూతల ద్వారా



తన అనుభవాలు తండ్రికి తెలియబరచి, తాను సూర్యకమలాన్ని వెతికే ప్రయత్నం మానుకున్నానని కబురుచేశాడు.

దక్షిణదిశగా బయలుదేరిన మూడోవాడు శత్రుజిత్తు సూర్యకమలం గురించి వాకబు చేస్తూ సముద్రతీరండాకా వెళ్ళాడు. దక్షిణ ప్రాంతంలో చాలాకాలం క్రితం ఉండేదనీ, దాన్ని ఏనాడో దొంగలు ఎత్తుకుపోయారనీ, ఇటీవల దాన్ని గురించి వార్తలే లేవనీ శత్రు వృద్ధులు కొందరతనికి చెప్పారు. శత్రు జిత్తు ఇంటికి తిరిగివెళ్ళిపోక, సముద్రతీరం వెంబడే పడమటి దేశాలకు వెళ్ళాడు. అక్కడ తన అన్న అయిన పరాక్రము


డున్నట్టు తెలిసి, వెళ్ళి అతన్ని చూశాడు. పరాక్రముడు సూర్యకమలం కోసం వెతికే పని కట్టిపెట్టి, చక్కని రాజకుమార్తెను పెళ్ళాడి, ముందు ముందు రాజు కాబోతున్నాడు. శత్రుజిత్తు తన అన్నను అభినందించి, ఉత్తరంగా బయలుదేరాడు.

అతను కొంతదూరం వెళ్ళేసరికి ఒక చోట చిన్నకొండ కనిపించింది. అది మామూలు కొండలాగా లేదు. దగ్గిరికి వెళ్ళి చూస్తే అది బంగారపు కొండ. దాని రాళ్ళలో సగానికి సగమైనా బంగారం ఉండి ఉండాలి. శత్రుజిత్తు ఆ కొండ కేసి వింతగా చూస్తూ నిలబడి ఉండగా అతన్ని ఎవరో పట్టుకోబోయినట్టనిపించింది. శత్రు జిత్తు ఆ పట్టు విడిపించుకుని పక్కకు గెంతి, వెనక్కుతిరిగి చూస్తే ఎవరూ కనిపించలేదు. ఎవరో అదృశ్య వ్యక్తి తనకు సమీపంలో మసలుతున్నట్టు గ్రహించి, అతను చప్పున కత్తి దూసి గాలిని బలంగా నరికాడు. మరుక్షణం పెద్ద అర్తనాదం వినిపించింది. రెండు ఖండాలై నేల మీద పడిన ఒక రాక్షసదేహం అతనికి కనబడింది. రాక్షసుడి తల నుంచి ఒక ఘుటిక జారి కింద పడింది. అది ఆ రాక్షసుడు ధరించిన అదృశ్య ఘుటిక.

రాక్షసుడు చావగానే దూరాన ఉన్న చెట్లతోపుల నుంచి వేలాది జనం పరిగెత్తు కుంటూ వచ్చి, అతన్ని చుట్టుముట్టి, "మహారాజుకు జై!" అని అరిచారు.

"మీరంతా ఎవరు? నన్నెందుకు మహారాజని పిలుస్తున్నారు?" అని శత్రుజిత్తు వాళ్ళ నడిగాడు. వాళ్ళు తమ కథ చెప్పారు.

వాళ్ళంతా ఆ సమీపంలో ఉన్న సువర్ణ కోశనగరం నుంచి వచ్చినవాళ్ళు. వాళ్ళ కున్న సంపద ఈ బంగారు కొండ మాత్రమే. కాని ఈ కొండ వద్ద ఎవడో రాక్షసుడు చేరాడు. వాడు అదృశ్యంగా నగరంలోకి వచ్చి తన ఇష్టం వచ్చినవాళ్ళ నల్లా చంపి తిన్నాడు. ఒకరోజు రాజు గారినే చంపేశాడు. ఒక్కొక్కప్పుడు ఎవరైనా బంగారు కొండ కేసి జనం వస్తే, రాక్షసుడు వాళ్ళను చంపి తినేసి, ఆ రోజుకు నగరం చాయలకు వచ్చేవాడు కాదు. అందుచేత నగరంలో వాళ్ళకు, ఆ రాక్షసుడు ఆ కొండ సమీపంలోనే ఉంటాడని తెలిసిపోయింది. ఎవరైనా ఆ కొండ ప్రాంతాలకు పోతారేమోనని వాళ్ళు వెయ్యికళ్ళతో చూసేవారు. కొండ చాయలకు ఎవరూరాని రోజున వాళ్ళు చీకటి పడకముందే ఇళ్ళలో దూరి, తలుపులు గట్టిగా మూసుకుని,



ప్రాణాలు అరచేత పట్టి రోజుల తరబడి బయటికి వచ్చేవారు కారు. రాక్షసుడు ఎవరినైనా చంపి తిన్నట్టు తెలిశాక తలుపులు తెరిచి, గబగబా తమ పనులు చూసుకునేవాళ్ళు. ఈ రాక్షసుడి మూలాన వాళ్ళకు జీవితం నరకమయింది. అటువంటి రాక్షసుణ్ణి శత్రుజిత్తు చంపేశాడు. అందుచేత వాళ్ళు అతన్ని తమకు రాజును చేసుకున్నారు.

తరగని బంగారమూ, రాజ్యమూ చేజిక్కిగానే శత్రుజిత్తుకు సూర్యకమలాన్ని వెతకాలన్న కోరిక పూర్తిగా పోయింది. అదీ గాక ఉత్తరదిక్కుగా అతని తమ్ముడు



ధవళకీర్తి వెళ్ళి వున్నాడు. సూర్యకమలం ఉత్తర దిక్కున ఉండాలేగాని, అతను సంపాదించలేకపోడు. అందరిలోకి అతనే పట్టుదల కలవాడు.

ధవళకీర్తి ప్రయాణం తన అన్నల ప్రయాణంలాగా చురుకుగా సాగలేదు. దానికి ఒక కారణం, ఉత్తరం వెళ్ళినకొద్దీ దేశం చాలా విశాలంగా ఉన్నది. దానికి తోడు అతనికి సూర్యకమలం గురించి వార్తలు విరివిగా దొరుకుతూ వచ్చాయి. వాటిలో చాలా భాగం కట్టు కథలు కావటం చేత అతని కాలం చాలావరకు వృథా అయింది. ఉత్తరంగా వెళ్ళినవాడు ధవళ

కీర్తి గనక సరిపోయింది గాని, అతని అన్నలలో ఎవరు వెళ్ళినా ఈపాటికి విసిగి, వెనక్కు తిరిగిపోయేవారే.

సూర్యకమలాన్ని తరుచు దొంగలు ఎత్తుకు పోతుంటారని ధవళకీర్తి చాలా మంది నోట విన్నాడు. దాన్ని దొంగిలించే వాడు ఒక అదృశ్య రాక్షసుడనీ, వాడు సువర్ణకోశం అనే సగరంలో ఉంటాడనీ, సూర్యకమలం ఆ రాక్షసుడి దగ్గరే ఉన్నదనీ ధవళకీర్తికి ఎవరో చెప్పారు. అది నిజమో కాదో తేల్చుకునేటందుకు అతను సువర్ణకోశాన్ని వెతుక్కుంటూ వచ్చాడు. వచ్చిచూస్తే తన మూడో అన్న రాజ్యాభిషేకం చేసుకుంటున్నాడు. సూర్యకమలాన్ని దొంగిలించాడన్న అదృశ్య రాక్షసుడు ఆ అన్న చేతనే చచ్చాడు. కాని సూర్యకమలం జాడమటుకు లేదు.


“ఇంకెక్కడి సూర్యకమలం రా, తమ్ముడూ? నువ్వు కూడా హాయిగా ఒక రాజ్యం సంపాదించి, నాలాగే సుఖపడు,” అని శత్రుజిత్తు తన తమ్ముడికి సలహా ఇచ్చాడు. అయితే ధవళకీర్తి అందుకు ఒప్పుకోక, తాను సూర్యకమలాన్ని సాధించి తీరవలసిందే నన్నాడు. తన అన్నలు ముగ్గురూ ఆ పని నుంచి విరమించినట్టు

అతనికి తెలిసింది. అందుచేత సూర్యకమలాన్ని సాధించే పనికి తానే పూనుకున్నాడు.

“అట్లా అయితే ఈ అదృశ్యఘటిక నీకు ఉపయోగపడవచ్చు, దగ్గిర ఉంచుకో,” అని శత్రుజిత్తు ధవళకీర్తికి రాక్షసుడి అదృశ్యఘటిక నిచ్చాడు. ధవళకీర్తి దాన్ని తీసుకుని కొన్నాళ్ళు ప్రయాణించిన మీదట అతనికి సూర్యకమలం గురించి రూఢి అయిన వార్త ఒకటి చాలామంది నోట వినపడింది. అదేమిటంటే, సూర్యకమలం ఒకటి సుధావర్తదేశంలో ఉన్నది.

అయితే ధవళకీర్తి అక్కడికి చేరేసరికి అతనికి ఒక చాటింపు వినపడింది. అంతకు పూర్వమే ఎవరో సూర్యకమలాన్ని తనక్కరించారు; దాన్ని తిరిగి సంపాదించినవాడికి తన కుమార్తె నిచ్చి పెళ్ళిచేస్తానని సుధావర్తదేశపు రాజు చాటింపు వేయిస్తున్నాడు.

ఎంతో ఆశతో వచ్చిన ధవళకీర్తి ఈ మాట విని మొదట హతాశుడైపోయాడు. కాని అంతలోనే అతని పట్టుదల జయించింది. దొంగతనం ఎప్పుడు జరిగింది? సూర్యకమలం ఎక్కడ ఉండగా దొంగలు ఎత్తుకుపోయారు? వాళ్ళు అక్కడికి ఎవరి సహాయమూ లేకుండా ఎలా రాగలిగారు? ఇటువంటి అనుమానాలు ఎన్నో అతనికి




కలిగాయి. ఈ సందేహాలన్నీ తీరితేనే గాని దొంగలను పట్టుకోవటం సాధ్యంకాదు.

నగరంలో ఎంత మందిని ప్రశ్నించినా, “మా కా వివరాలేవి తెలీదు,” అన్నారు.

ధవళకీర్తి తిన్నగా సుధావర్త దేశపు రాజు వద్దకు వెళ్ళి, ప్రశ్నించాడు.

రాజు ఒక్క ప్రశ్నకూ సమాధానం చెప్పకపోగా, ధవళకీర్తిని అనుమానంగా చూసి, “సూర్యకమలాన్ని దొంగిలించిన ముఠాలోవాడివి లాగున్నావే?” అన్నాడు.

“మీ చాటింపు ప్రకారం సూర్యకమలాన్ని సాధించదలచిన వాడెవడైనా ఈ ప్రశ్నలు అడిగి తీరుతాడు. ఆ మాట



అటుంచి, మా తాతల ముత్తాతల కాలంలో సూర్యకమలం మాదే. నేను దాన్ని తిరిగి సంపాదించుకునేటందుకే మా దేశం విడిచి ఇంతదూరం వచ్చాను. అంతే గాని మీ అమ్మాయిని పెళ్ళాడటానికి రాలేదు,” అన్నాడు ధవళకీర్తి రోషంగా

“అలా అయితే నేను నీకు అసలేమీ చెప్పను. నీ వంటివాడు సూర్యకమలాన్ని దొంగల నుంచి కాపాడితే మాత్రం నాకేం లాభం?” అన్నాడు రాజు.

ధవళకీర్తి అదృశ్యఘటిక సహాయంతో రాజభవనంలో చాలారోజులు గడిచి అందరి రహస్య సంభాషణలూ విన్నాడు. అతనికి

ఎన్నో రహస్యాలు తెలిశాయి గాని సూర్య కమలం పోయిన పద్ధతి మాత్రం తెలియ రాలేదు. రాజభవనంలో ఎవరూ సూర్య కమలం గురించి మాట్లాడుకోవటం లేదు.

ధవళకీర్తి అదృశ్యంగానే అరణ్యంలో దొంగలముఠా లుండే చోట్లను కూడా వెతుక్కుంటూ తిరగటానికి వెళ్ళాడు. ఒకచోట అతని కొక ముని తపస్సు చేసుకుంటూ కనిపించాడు. ఆ ముని తన దివ్యదృష్టితో తనకేమైనా సలహా ఇస్తాడేమో, దగ్గిరికి వెళ్లి ముని ఎదటపడి అడుగుదామా అనుకుంటుండగా అరణ్యంలో ఈలలు వినిపించాయి. ముని ఆ ఈలలకు జవాబుగా తాను కూడా ఈలవేశాడు.

మరుక్షణం నలుగురైదుగురు మనుషులు ముని వద్దకు వచ్చారు. చూడటానికి వాళ్ళు దొంగల్లాగున్నారు. అదృశ్యంగా ఉన్న ధవళకీర్తి వాళ్ళకు దగ్గిరగా వెళ్ళి వాళ్ళ సంభాషణ విన్నాడు.

“ఈ నెల రోజుల్లో నగరం కేసి దొంగల ముఠా లేవీ వచ్చినట్టు లేదు, దొరా,” అన్నా డొక దొంగ మునితో.


“అసలు దొంగతనం జరిగిందా, లేదా అని అనుమానంగా ఉంది, దొరా,” అన్నాడు మరొకడు.

“సూర్యకమలాన్ని దొంగిలిస్తే మన ముఠా దొంగిలించాలిగాని, మరెవరికి సాధ్యమవుతుంది?” అన్నాడు మూడోవాడు.

ముని కాస్తేపు ఆలోచించి, “సూర్యకమలాన్ని ఎవరూ దొంగిలించలేదు. మనని పంపించటానికి రాజు పెద్ద ఎత్తు వేశాడు. సూర్యకమలాన్ని దొంగ లెత్తుకు పోయారంటే మనం ఇక ఆ రాజుగారింటి చాయలకు వెళ్ళం—అదొక లాభం. మనలో మనం ఒకరి నొకరు అనుమానించుకుని కొట్టుకు చస్తాం—అది రాజుకు రెండో లాభం! సూర్యకమలాన్ని రాజే ఎక్కడో దాచాడు. రాజభవనంలో ఇక మనకు చారులు కూడా దొరకరు—అది రాజుకు మూడో లాభం,” అన్నాడు.

దొంగలకు పట్టరాని కోపావేశం వచ్చింది. రాజును చంపుదామనీ, కొరత వేద్దామనీ, రాజభవనానికి నిప్పు పెడదామనీ, వాళ్ళు ఏమేమో పేలారు. ముని వేషంలో ఉన్న దొంగల నాయకుడు వాళ్ళను తొందరపడవద్దనీ, రాజును మోసం చేసేటందుకు తానే ఏదో యుక్తి ఆలోచిస్తాననీ చెప్పాడు.

ధవళకీర్తి ఇక అక్కడ నిలివలేదు. అతను తిన్నగా రాజభవనానికి వచ్చి, “రాజా, నీ కుమార్తెను నా కిచ్చి పెళ్ళి



చెయ్యి. నీ సూర్యకమలం జాడ తెలిసింది,” అన్నాడు.

రాజు అతని కేసి అనుమానంగా చూసి, “జాడ తెలిసి ఏం లాభం? నువ్వు దాన్ని నా కివ్వాలి గద!” అన్నాడు.

“అది నీ దగ్గరే ఉన్నది. నీ కుమార్తె నిస్తావో, సూర్యకమలాన్ని ఇస్తావో చప్పున తెల్పుకో!” అంటూ ధవళకీర్తి కత్తి దూసి, దాని మొన రాజు గుండెకు ఆనించాడు.

‘నన్ను చంపకు. కావలిస్తే నీకు సూర్యకమలాన్నీ, నా కూతురినీ కూడా ఇస్తాను. కాని నేను బ్రహ్మభేద్యమైన ఎత్తు వేసి దొంగల కళ్ళలో కారం చల్లాను. నా ఎత్తంతా

భగ్గుం చేసేశావు. ఆ సూర్యకమలాన్ని నాకు దక్కుకుండా చేశావే గాని, నువ్వు దక్కించుకోలేవు,” అన్నాడు రాజు.

ధవళకీర్తి నవ్వి, “దొంగలు నీ కన్నా, నా కన్నా కూడా తెలివైనవాళ్ళే. అది నీదగ్గరే ఉన్న సంగతి దొంగల మూలానే నాకూ తెలిసింది. అది తిరిగి దొంగల చేత పడటం మాటా? అది నేను జరగనివ్వను. నీకా భయం వద్దు,” అన్నాడు ధవళకీర్తి.

రాజు ధవళకీర్తికి, తన కుమార్తెకూ పెళ్ళి ఏర్పాటు చేసి, సూర్యకమలాన్ని అల్లుడికి కాసుకగా ఇచ్చాడు. ఆ సూర్యకమలాన్ని ఒడిలో పెట్టుకున్న ధవళకీర్తి ఏదో మంత్రం చదువుతూ దాన్ని హోమాగ్నిలో వేసేశాడు.

రాజు, “అయ్యో, అయ్యో!” అని లబలబలాడాడు.

“మహారాజా, ఈ సూర్యకమలం ఎన్ని రాజ్యాలకు అనర్థం తెచ్చిందో తెలుసు

కుంటే దీని కోసం విచారించరు. ఈ సూర్యకమలం ఉన్న దేశాలు సుఖిక్షంగా ఉన్నాయన్న దానికి ప్రబల సాక్ష్యం లేదు. దీని మూలంగా అనేక దారుణాలూ, రక్తపాతాలూ జరిగాయనటానికి బోలెడంత సాక్ష్యం ఉన్నది. దీన్ని గురించి నాకు తెలిసి సంతగా ప్రపంచంలో మరెవ్వరికీ తెలియదు. చాలాకాలంగా నేను దీని కోసం వెతుకుతున్నది దీన్ని నాశనం చెయ్యటానికే. మీరిక నిశ్చింతగా ఉండండి,” అన్నాడు ధవళకీర్తి.

అతను రాజకుమార్తెను పెళ్ళాడి, ఆమెతో సహా తన దేశానికి తిరిగి పోయి, తన తండ్రికి జరిగినదంతా పూసగుచ్చినట్టు చెప్పి, సూర్యకమలాన్ని శాశ్వతంగా నాశనం చేసినందుకు తండ్రి ప్రశంసలు పొంది, తండ్రి రాజ్యానికి తానే వారసుడై, తండ్రి అనంతరం తానే రాజై చాలాకాలం సుఖంగా రాజ్యపాలన చేశాడు.





గురూపదేశాలు

ఒక నగరంలో గురుకులం ఉండేది. అనేక గ్రామాల నుంచి విద్యార్థులు వచ్చి అక్కడ విద్యాభ్యాసం చేస్తూ ఉండేవారు. వారిలో ఒకే గ్రామం నుంచి వచ్చిన విద్యార్థులు ముగ్గురుండే వారు. వాళ్ళు ఉగాదిపండుగకు గ్రామం పోదలిచి గురువుగారిని సెలవు కోరారు.

“అలాగే వెళ్ళిరండి. కాని, వృథా ప్రసంగాలు చెయ్యకండి. మాటలు మాణిక్యాలని జ్ఞాపకం ఉంచుకోండి. నేర్చుకున్న పాఠాలు మరిచిపోకండి,” అని హితబోధ చేసి, గురువుగారు వాళ్ళను ఆశీర్వదించి పంపేశాడు.


వృథాప్రసంగాలు వద్దని గురువుగారు చెప్పినందు వల్ల వాళ్ళు మౌనంగా దారిన నడవసాగారు.

ఆ వూరి రాజుకు మారువేషంలో నగర సంచారం చేసే ఆలవాటున్నది. ఆయన

సామాన్య దుస్తులు ధరించి నడుస్తూ ఈ ముగ్గురు విద్యార్థులనూ చూశాడు. సాధారణంగా ఇద్దరు కుర్రవాళ్ళు కలిసి వెళ్ళినా ఏవో కబుర్లు చెప్పుకుంటూ పోతారు గాని, మౌనంగా నడవరు. వీళ్ళు ముగ్గురుండి కూడా మాటా పలుకూ లేకుండా మౌనంగా ఎందుకు నడుస్తున్నారో రాజుకు అంతుబట్టలేదు. ఈ రహస్య మేమిటో తెలుసుకుందామని ఆయన వాళ్ళను కలుసుకుని, “అబ్బాయిలూ, మీరు ముగ్గురూ మౌనప్రతం పట్టినట్టుగా, మాటా పలుకూ లేకుండా ఎందుకు నడుస్తున్నారు?” అని అడిగాడు.

“అయ్యా, మాటలు మాణిక్యాలు. మేము వ్యర్థసంభాషణ చెయ్యం,” అన్నాడు ఒక విద్యార్థి.

ఆ మాటకు రాజు తనలో తాను నవ్వు కుని, “అయితే, తలా ఒక మాణిక్యమూ



ఇస్తాను, తలా ఒక మాటా మాట్లాడతారా?" అని అడిగాడు.

కుర్రాళ్ళు సమ్మతించినట్టు తల లూపారు. రాజు తన బట్టల లోపలి నుంచి మూడు మాణిక్యాలు తీసి ముగ్గురికీ ఇచ్చి, "ఏదీ? తలా ఒక మాటా మాణిక్యం లాటిది అనండి!" అన్నాడు.

"అపాయం ఉన్నచోట అజాగ్రత్త పనికి రాదు," అన్నాడు ఒక విద్యార్థి.

"పగ వాడికై నా పాలే పాయి్యి," అన్నాడు రెండోవాడు.

"మూర్ఖుడికి దండమే ఔషధం," అన్నాడు మూడోవాడు.

ఇంటికి పోతూ పెద్ద శ్రమేమీలేకుండా తలా ఒక మాణిక్యాన్ని సంపాదించు కున్నందుకు సంబరపడుతూ విద్యార్థులు తమ దారిన పోయారు.

రాజు కూడా వాళ్ళు చెప్పిన మాటలను అప్పుడే మరిచిపోయి త్వరత్వరగా రాజు భవనానికి వెళ్ళిపోయాడు.

ఆయన ఇంటికి చేరేసరికి అస్థాన జ్యోతి ముక్కుడు ఆయన కోసం వేచి ఉన్నాడు. ప్రతి ఉదయమూ రహస్య మందిరంలో కూర్చుని, తనకు ఆ రోజు కలగబోయే ఫలితాలను జ్యోతిముక్కుడి చేత చెప్పించు కోవటం రాజుకు అలవాటు. జ్యోతిముక్కుడు అన్ని విషయాలూ దాపరికం లేకుండా మాట్లాడతాడు గనక ఆయన మాటలను మరెవ్వరూ వినరాదు.

రహస్య మందిరంలోకి చేరాక జ్యోతి ముక్కుడు రాజుతో, "ఇవాళ పగలంతా మీకు సుఖంగా గడిచిపోతుంది, కాని ఈ రాత్రికి మీకు విషగండం ఉన్నది. ప్రాణభయంలాంటిదేమీ లేదు గాని, గండం మటుకు అలా కనిపించిపోతుంది," అని చెప్పాడు.

ప్రాణభయం లేదని జ్యోతిముక్కుడు చెప్పిన మీదట రాజు గండం గురించి

ఏ నాడూ లక్ష్య పెట్టలేదు. రాజుకు ఎన్నే గండాలు గడిచాయి. అయితే ఈ సారి, "అపాయం ఉన్నచోట అజాగ్రత్త పనికి రాదు," అని విద్యార్థి చెప్పిన మాట రాజుకు జ్ఞాపకం వచ్చింది. అందుచేత ఆయన ఈ రాత్రి చాలా జాగ్రత్తగా ఉండ నిశ్చయించాడు. ఎవరైనా విషప్రయోగం చేస్తారేమో నని ఆయన ఆ రాత్రి భోజనం చెయ్యలేదు. తెల్లవార్లూ జాగరం ఉండి, ఏరూపంలో గండం వచ్చేదీ చూడాలని నిశ్చయించుకున్నాడు.

ఆయన ఆ రాత్రి రాణి వద్దకు వెళ్ళక తాను విక్రాంతి తీసుకునే గదికే వెళ్ళాడు.

రాజుగారు భోజనం కూడా చెయ్యలేదు గదా అని, వంటవాడు ఒక పళ్ళెంలో పళ్ళూ, ఒక లోటాతో పాలూ తెచ్చి గదిలో పెట్టి వెళ్ళిపోయాడు. రాజు వాటిని కూడా తీసుకోలేదు.

గదిలో దీపం దేదీప్యమానంగా వెలుగు తున్నది. రాజు తన శయ్యమీద మేలుకుని కూర్చుని ఉన్నాడు.

ఒక రాత్రివేళ ఒక తామపాము కిటికీ కుండా గదిలోకి రావటం రాజు కంట పడింది. తనకు గండం పామురూపంలో దర్శనం కావలిసి ఉన్నదన్న మాట! దాన్ని తన కత్తితో నరికి, సుఖంగా పడు



కుని నిద్రపోదామని రాజుకు చప్పన ఆలోచన వచ్చింది. కాని అంతలోనే, ఇంకో విద్యార్థి, "పగవడికైనా పాలే పొయ్యి," అన్న మాట జ్ఞాపకం వచ్చింది.

రాజు వెంటనే లేచి పాలలోటా తెచ్చి పాము వచ్చే దారిలో ఉంచాడు. పాము ఆ పాలుతాగి, తాను వచ్చిన దారినే వెళ్ళిపోయింది.

రాజు తెల్లవారినదాకా మేలుకునే ఉన్నాడు, కాని, ఆ తరవాత మరే విశేషమూ జరగలేదు.

తెల్లవారుతూనే రాణి రాజును వెతుక్కుంటూ వచ్చింది; "మీరు రాత్రి పడుకోటానికి రానేలేదు, ఎక్కడ పడుకున్నారు? మీ కళ్ళు చూస్తే తెల్లవార్లూ కన్నుమూసి నట్టు లేదు, ఏం చేస్తున్నారు?" అని ప్రశ్నలు వేసింది.

"ఏదో చేశాను. నీకు సంబంధించిన విషయం కాదు," అని రాజు జవాబిచ్చాడు.

రాణి ఈ విషయంలో చాలా మూర్ఖురాలు. ప్రతి ఒక్క విషయమూ రాజు తనకు చెబితే గాని ఆమెకు మనశ్శాంతి ఉండదు. ఆమెతో వేగలేక విసుగుకుంటూనే ఆయినా రాజు అన్ని ప్రశ్నలకూ సమాధానాలు చెబుతూనే ఉంటాడు.

ఇవాళ రాజు తన ప్రశ్నలకు సమాధానాలు చెప్పకపోయే సరికి రాణి మరింత మూర్ఛించి, "రాత్రి ఎక్కడున్నారో, ఏం చేస్తున్నారో చెబితే గాని నేను వదిలి పెట్టను," అన్నది.

"మూర్ఖుడికి దండమే ఔషధం," అని మూడో విద్యార్థి చెప్పిన మాట జ్ఞాపకం వచ్చి, రాజు సమీపంలో ఉన్న కర్ర తీసుకుని రాణిని రెండు వేశాడు.

ఆ తరవాత రాణి రాజును మూర్ఖంగా ప్రశ్నించటం మానుకున్నది. రాణిలో వచ్చిన యీ మంచి మార్పు వల్ల రాజు చాలా సుఖపడిపోయాడు.





అమ్మడుపోయిన బిడ్డ

ఒక గ్రామంలో భార్యాభర్త లుండేవాళ్లు. చాలా కాలానికి భార్య గర్భవతి అయింది. తీరా నెలలు నిండాక ఆమెకు, ఏదన్నా పుణ్యక్షేత్రానికి వెళ్ళి ప్రసవించినట్టయితే మంచి బిడ్డ కలుగుతా డనిపించింది. ఈ మాట తన భర్తతో చెప్పింది. భర్త సమ్మతించి, ఆమెతో సహా కొంత దూరంలో ఉన్న పుణ్యక్షేత్రానికి బయలుదేరాడు.

వాళ్ళు తాముండే నగరం దాటి సాయం కాలానికి ఒక విస్తృతమైన వనం ప్రవేశించారు. ఓపలేని మనిషి కావటంచేత ఆమె అలిసిపోయి, ఎక్కడనైనా కాస్తేపు కూర్చుని విశ్రాంతి తీసుకో గోరింది. దారికి కొంత ఎడంలో ఒక కుటీరం చెట్ల సందుగా కనబడితే, ఆమెను భర్త అక్కడికి తీసుకుపోయాడు.

ఆ కుటీరంలో ఒక సిద్ధు డుంటున్నాడు. ఆయన ఆ భార్యాభర్తలకు అన్ని సౌక

ర్యాలూ అమర్చి కుటీరం వెనక ఉన్న పంచలో ఆ రాత్రికి పడుకోమన్నాడు. భార్య వెంటనే నిద్రపోయింది. భర్తకు ఎంతకూ నిద్ర పట్టలేదు.

ఒక రాత్రివేళ కుటీరం లోపల సిద్ధుడూ, ఆయన శిష్యుడూ మాట్లాడు కోవటం భర్తకు వినిపించింది.

“ఈ మనిషికి ఎలాటి బిడ్డ పుడతా డంటారు?” అని శిష్యు డడిగాడు.

“ఆడబిడ్డ పుట్టుతుంది. కాని తల్లి చని పోతుంది. ఆమెకు పుట్టే ఆడపిల్ల ఒక కొడుకును కని, వాణ్ణి అమ్మేస్తుంది,” అన్నాడు సిద్ధుడు.

ఈ మాటలు విని భర్త చాలా బాధ పడ్డాడు. లేక లేక తన కొక బిడ్డ పుడితే అది ఆడపిల్ల కావట మేమిటి? తన భార్య చచ్చిపోవట మేమిటి? తన కూతురు తన కడుపున కనే బిడ్డను అమ్మట మేమిటి?



ఇదంతా ఏదో శాపం అన్నట్టు అతనికి తోచింది.

మర్నాడు తెల్లవారుతూనే అతను తన భార్యను నిద్రలేపి, సిద్ధుడికి కృతజ్ఞత తెలుపుకుని, ఆయన వద్ద సెలవు పుచ్చుకుని, మళ్ళీ తీర్థానికి బయలుదేరాడు. వాళ్లు పుణ్యక్షేత్రం చేరకముందే చూలాలికి నొప్పి లారంభమైనాయి. ఒక కాపువాడి గుడిసెలో ఆమె అడపిల్లను ప్రసవించి, కొద్ది సేపటిలో ప్రాణాలు వదిలింది.

సిద్ధుడి నోట విన్న రెండు అంశాలలో ఒకటి అక్షరాలా నిజమయింది. మిగిలినది ఎట్లాగైనా అబద్ధం చెయ్యాలని భర్త అను

కుని, తన కుమార్తెను ఇంటికి తెచ్చి, ఆ బిడ్డను పెంచటానికి ఒక దాదిని ఏర్పాటు చేసి, తన కాలమంతా ధనార్జనకు వినియోగించాడు. అతని కృషి ఫలించింది. పిల్లకు అయిదేళ్ళు నిండే లోపల అతను చాలా పెద్ద ధనవంతు డయాడు.

ఆయన నగరం వెలపల ఒక ఒంటి స్తంభం మేడ కట్టించి, దాని పై బురుజులో తన కుమార్తె, ఆమె దాదీ ఉండటానికి ఏర్పాటు చేశాడు. వాళ్ళు కిందికి దిగివచ్చే మార్గం లేదు. వాళ్ళకు కావలసిన వస్తువులన్నీ కింది నుంచి తట్టలలో అందిస్తే పైకి చేదుకోవాలి. తన కుమార్తె ఒక బిడ్డను కని, ఆ బిడ్డను అమ్ముకుంటుందంటే అంత కన్న భయంకరమైన విషయం మరొకటి ఉండదనే భావంతో తండ్రి ఇలా చేశాడు.

ఆయన కుమార్తె రూపరాణి ఆ ఒంటి స్తంభం మేడ మీది బురుజులోనే పెరిగి పెద్దదై, చాలా అందగత్తెగా తయారయింది. ఆమెకు తన తండ్రి ముఖమూ, దాది ముఖమూ తప్ప మూడో మనిషి ముఖం తెలియదు.

ఒకనాడామె తన బురుజులో నిలబడి బయటికి చూస్తూండగా కొద్ది దూరంలో ఒక గుడారం కనిపించింది. అది ఆ నగరపు

రాజకుమారుడు వేటకు వచ్చి వేయించు కున్న గుడారం. రూపరాణి చూసి సమయానికి గుడారం దగ్గర రాజకుమారుడు వేటదుస్తులతో నిలబడి ఉన్నాడు.

రూపరాణి తన దాదాని పిలిచి, “దాదెమ్మా, ఆ వింత జంతువును చూశావా? దాని పే రేమిటి?” అని అడిగింది.

“అది జంతువు కావమ్మా, రాజకుమారుడు. మంచి అందగాడు కూడానూ,” అన్నది దాది. రూపరాణి దాదెమ్మ చెప్పిన కథలన్నిటిలోనూ రాజకుమారుల్లా, రాజకుమార్తెలూ ఉండేవాళ్లు. వాళ్లు ప్రేమించుకుని పెళ్ళి చేసుకున్నారు. అందుచేత రూపరాణి ఆ రాజకుమారుణ్ణి ఆసక్తితో చూసింది.

రాజకుమారుడు కూడా రూపరాణిని చూసి, ఆమె అందానికి అశ్చర్యపడి సమీపానికి వచ్చి, ఆమెను పలకరించాడు. రూపరాణి బురుజు చుట్టూ ఉన్న పిట్టగోడ వద్దకు వచ్చి, దాని మీదుగా వంగి రాజకుమారుడితో మాట్లాడింది.

అది మొదలు రాజకుమారుడు వేట నెపం మీద తరచుగా అటుకేసి రాసాగాడు. ఇద్దరి స్నేహమూ త్వరలోనే ప్రేమగా మారింది. తనను ఒక్కసారి పైకి రానివ్వ



మని రాజకుమారుడు రూపరాణిని ఎన్నేసార్లు ప్రార్థించాడు. చివర కామె ఉండబట్టలేక ఒక తాడు కిందికి దించింది. దాని సహాయంతో రాజకుమారుడు పైకి వచ్చాడు.

వారిద్దరి మధ్యా ఉండే ప్రేమ చూసి దాది వాళ్ళ గాంధర్వ వివాహానికి అభ్యంతరం చెప్పలేక పోయింది. రాజకుమారుడు అప్పడప్పుడూ వచ్చి, రూపరాణితో ఒకటి, రెండు రోజులు సుఖంగా గడిపి, తన దగ్గర ఉన్న ఉంగరమో, పతకమో ఆమె కిచ్చి వెళ్ళిపోతూండేవాడు.

కొంతకాలం గడిచాక రూపరాణి గర్భవతి అయింది. ఇంత జరిగాక కూడా రూప



రాణి తన రహస్య వివాహం గురించి తండ్రికి చెప్పటానికి భయపడింది. ఎందుకంటే ఆయన, తాను నిర్ణయించిన భర్తను తప్ప తన కుమార్తె పెళ్ళాడరాదని, తాను పెళ్ళి చేసేదాకా ఆమె అవివాహితగా ఉండి తీరవలసిందే ననీ కఠినంగా శాసించాడు.

అదే విధంగా రాజకుమారుడు కూడా తన రహస్యవివాహం గురించి తన తండ్రికి చెప్పలేకపోయాడు. ఎందుకంటే రాజు తన కుమారుడు ఒక గొప్ప రాజకుమార్తెను పెళ్ళాడా లన్న ఉద్దేశంతో ఉండి, చిల్లర మల్లర రాజకుమార్తెల సంబంధాలను చాలావాటిని కొట్టిపారేశాడు. అటువంటివాడు

ఒక సామాన్య కుటుంబానికి చెందిన పిల్లను తన కోడలుగా అంగీకరించడని రాజకుమారుడికి తెలుసు.

కాలక్రమాన రూపరాణి ఒక మగబిడ్డను కన్నది. అందువల్ల ఒక కొత్త సమస్య వచ్చి పడింది. ఆ బిడ్డను సాధ్యమైనంత త్వరగా ఎక్కడికైనా సాగనంపకపోతే రహస్యం దాగదు. ఎందుకంటే, వారానికి, పదిరోజులకూ ఒకసారి రూపరాణి తండ్రి వచ్చి, కింది నుంచే తన కూతురితోనూ, ఆమె దాదితోనూ మాట్లాడి పోతుంటాడు. ఆయన వచ్చిన సమయంలో చంటిపిల్ల వాడు ఏడవ నారంభిస్తే రహస్యం బయట పడిపోతుంది.

అందుకని రూపరాణి, దాదీ కూర్చుని, పసిగుడ్డును బయటికి చేరవేసే ఉపాయం ఒకటి ఆలోచించారు. ఆ రోజు చీకటిపడే వేళకు దాది తాడు సహాయంతో కిందికి దిగి వెళ్లి, పూలతోటలు చేరుకుని, అక్కడ ఒక గంపెడు పూలు కొని తెచ్చింది. రూప రాణి పిల్లవాడికి కడుపునిండా పాలు పట్టి నిద్రపుచ్చి, ఆ గంపలోనే పూల మధ్య పడుకోబెట్టి, రాజకుమారుడు తన గిచ్చిన కానుక లన్నిటినీ పిల్లవాడితోనే ఉంచి, పైన మళ్ళీ పూలు కప్పింది.



దాది ఆ గంపను తీసుకుని కిందికి దిగి తిన్నగా రాజభవనానికి వెళ్ళి, అక్కడి దాసీలతో, “రాణిగారి కోసం పూలు తెచ్చాను. రెండు వరహా లిచ్చి తీసుకో మనండమ్మా!” అన్నది.

గంపెడు పూలు రెండు వరహాలకు దొరుకుతున్నాయని వినగానే రాణి, దాసీలకు రెండు వరహా లిచ్చి పంపి గంపను తెప్పించుకున్నది. ఆమె ఆత్రంగా పై పూలు తీస్తుంటే, వాటి ఆడుగున సుఖంగా నిద్ర పోతున్న బిడ్డ కనిపించాడు. పసిగుడ్డే గాని, చూస్తే కులీనుల బిడ్డలాగా కనిపించాడు. రాజుగారు కూడా వచ్చి చూసి, “అహ! ఎంత చక్కని బిడ్డ!” అన్నాడు.

గంప తెచ్చిన మనిషి కోసం దాసీలను పంపితే ఆ మనిషి అప్పుడే వెళ్ళిపోయింది. కనక ఆ బిడ్డ ఎవరి బిడ్డే తెలుసుకునే అప కాళం లేదు. బిడ్డతో బాటు రూపరాణి పెట్టిన ఉంగరాలూ, పతకాలూ అవీ కూడా కనిపించాయి.

“ఈ బిడ్డ తప్పక ఎవరో కులీనుల బిడ్డ, గొప్పవాళ్ళ బిడ్డ! వీణ్ణి మరెవరూ పెంచ టానికి వీలేదు. మనమే పెంచుకుందాం,” అన్నాడు రాజు. రక్తస్పర్శ మూలానో ఏమో రాణికి కూడా అలాగే అనిపించింది.



రాజకుమారుడు బిడ్డ తన బిడ్డేనని గుర్తించాడు. కాని ఆ సంగతి పైకి ఎలా చెబుతాడు? తన తల్లిదండ్రులే పెంచుకుంటున్నారు గదా, సమయం వచ్చినప్పుడు చెప్పవచ్చు లెమ్మనుకున్నాడు.

అంతా బాగానే ఉన్నదిగాని, తల్లి స్పర్శ లేని కారణం చేతనే ఏమో చంటిబిడ్డ అస్తమానమూ ఏడవసాగాడు. వాణ్ణి ఊరుకో బెట్టటం ఎవరివల్లా కాలేదు. అలిసిన దాకా ఏడ్చి సొమ్మసిల్లి నిద్రపోతాడు. మళ్ళీ లేస్తూనే ఏడుస్తాడు.

“పిల్లలకు జోల పాడందే ఏడుపు మానరు. ఎవరన్నా వచ్చి జోల పాడండి,”





అని రాజభవనంలోని స్త్రీలను రాజు ఆజ్ఞాపించాడు. అందరూ పాడారు కాని ఎవరి పాటకూ బిడ్డ ఏడుపు మానలేదు.

రాజుగారు, నగరంలో ఉండే స్త్రీలందరూ వచ్చి తన పెంపుడు బిడ్డకు జోలపాడాలని చాటింపు వేయించాడు. వందలకొద్దీ ఆడవాళ్ళు రాజభవనానికి వచ్చి జోలలు పాడారు, కాని బిడ్డ ఏడుపు మాన్చటం ఎవరి తరమూకాలేదు.

“ఇంకెవరూ ఆడవాళ్ళు నగరంలో లేరా?” అని రాజు అడిగాడు.

“నగరం వెలపల ఒంటి స్తంభం మేడ మీద ఎవరో అమ్మాయి ఉంటున్నది.

ఆ అమ్మాయి తప్ప అందరూ వచ్చారు, మహారాజా!” అని భటులు చెప్పారు.

“అందరూ వచ్చినప్పు డా అమ్మాయి ఎందుకు రాలేదు? అంత ఆహంకారా?” అని రాజు అడిగాడు.

“ఆమె తండ్రి ఆమెను మేడ దిగి రానివ్వడు,” అని భటులన్నారు.

“ఆ తండ్రిని పట్టుకు రండి,” అన్నాడు రాజు. రూపరాణి తండ్రిని రాజభటులు పట్టుకు తెచ్చారు.

“నగరంలో ఉండే స్త్రీలందరూ రావాలని చాటింపు వేస్తే నీ కూతురు మాత్రం వచ్చి మా బిడ్డకు జోల పాడలేదు, ఏమిటి కారణం?” అని రాజు ఆయనను అడిగాడు.

“మహారాజా, నా కుమార్తె పెళ్ళి గాని పిల్ల. దానికి జోలపాట లేం వస్తాయి?” అన్నాడు రూపరాణి తండ్రి.

“అది నీ కెందుకు? పాటలు రాక పోయినా అందరూ వచ్చి జోల పాడవలసిందే. అది నా ఆజ్ఞ!” అన్నాడు రాజు.

రూపరాణి తండ్రి వెళ్ళి, ఇన్నాళ్లయ్యాక తన కుమార్తెను తెచ్చాడు.

“పిల్లవాడు ఏడుస్తున్నాడు. నువ్వు జోల పాడితే పోరు మానేస్తాడేమో, పాడు,” అన్నాడు రాజు.

రూపరాణి చిచ్చి కొట్టుతూ ఇలా పాడింది :

“ ఏడవకు, ఏడవకు, నా చిట్టితండ్రి!
నీ తల్లి నిజముగా నిర్భాగ్యురాలు,
అపవాదు భయముతో అమ్మింది

నిన్ను !

నీ తండ్రి గుణశాలి నిన్ను రక్షించు!
నీ తాత మహారాజు నిన్ను పోషించు!
నీ తల్లి మాత్రమే నిర్భాగ్యురాలు!
ఏడవకు, ఏడవకు, నా కన్నతండ్రి.”

రూపరాణి చెయ్యి తగిలి, ఆమె కంఠం
వినిపించిన మరుక్షణమే బిడ్డ ఏడుపు
మానేసి, పాట ముగిసేలోపల నిద్రపోయాడు.

రాజుగారు రూపరాణి దగ్గిరికి వచ్చి,
“ సువ్వే ఈ బిడ్డ తల్లివి ! సందేహం లేదు.
కన్నబిడ్డను ఎందుకమ్మావు ?” అన్నాడు.

రూపరాణి తలవంచుకుని మాట్లాడలేదు.

రాజు ఈ సారి మృదువుగా, “ నిజం
చెప్పమ్మా. నీ కొచ్చిన భయమేమీ లేదు.

నీ మీద ఈగ వాలనివ్వను. ఈ బిడ్డ తండ్రి
ఎవరు ?” అని మళ్ళీ అడిగాడు.

రూపరాణి తల ఎత్తి రాజకుమారుడి కేసి
చూసి, మళ్ళీ తలవంచుకున్నది.

అప్పుడు రాజకుమారుడు తండ్రికి నిజం
చెప్పి క్షమాపణ వేడాడు.

రూపరాణి కూడా ఏడుస్తూ తండ్రి కాళ్ళ
మీద పడింది. తండ్రి రూపరాణిని లేప
నెత్తి, “ నీ తప్పేమీ లేదులే, తల్లీ. ఇలా
జరుగుతుందని నువ్వు పుట్టక మునుపే ఒక
మహానుభావుడు చెప్పాడు. ఆయన మాట
అబద్ధం చేతామని ఏటికి ఎదురీదాను. రాసి
పెట్టినది తప్పించటం మన వల్ల అవు
తుందా ?” అన్నాడు.

రాజుగారు ఆయన నుంచి జరిగిన
కథంతా విని తన కొడుకును క్షమించి,
తన కొడలిని స్వీకరించాడు. ఆయన తన
కొడుకు పెళ్ళి, మనవడి బారసాలా ఒకే
సారి మహా వైభవంగా జరిపించాడు.





పోయిన ఆవులు

ఒక పర్వతప్రాంతంలో రామన్న అనే దిక్కులేని కుర్రవాడొకడుండేవాడు. వాడు పని కోసం వెతుక్కుంటూ ఒక గ్రామం నుంచి ఇంకో గ్రామానికి పోతూ, కొండలు ఎక్కుతూ, దిగుతూ చివరకు ఒక ఆసామి వద్దకు వచ్చి పని అడిగాడు.

“నిన్ను పనిలో పెట్టుకుంటాను. మాకు పది ఆవులున్నాయి. వాటిని రోజూ అడవికి తీసుకుపోయి మేపి, తిరిగి ఇంటికి చేర్చాలి. నీకు ఒక ఏడాది గడువిస్తాను. ఈలోగా నా ఆవులమంద రెట్టింపయిందా, పెళ్ళిచేసి, నిన్ను బతికున్నాళ్ళూ పోషిస్తాను. అలా కాక మరో విధంగా జరిగిందో, ఏం చేస్తానో ఇప్పుడు చెప్పును,” అన్నాడు ఆసామి.

ఆసామి చెప్పిన నిబంధనలకు ఒప్పుకుని రామన్న ఆయన వద్ద పనికి కుదిరాడు. వాడు రోజూ ఆవులను అడవికి తోలుకుపోయి, మేపి ఇంటికి తెస్తూవచ్చాడు.

ఒక రోజు అడవిలో రామన్న పశువులను మేపే చోటికి ఎవరో కుర్రాడు వచ్చి రామన్నతోబాటు చెట్టుకింద కూర్చుని, సరదాగా ఏవేవో కబుర్లు చెప్పాడు. పొద్దువాలి రామన్న ఆవులను ఇంటికి తోలుకుపోయే వేళ అయినప్పుడు రెండో కుర్రాడు రామన్నతో, “నీ కొక తమాషా చూపిస్తాను, చూడు,” అంటూ కొన్ని చిన్నచిన్న రాళ్ళను ఒక చిన్న గుట్టగా పేర్చి, దాన్ని మంత్రించి నట్టు నటించాడు.

“ఎందుకు అలా చేస్తున్నావు?” అని రామన్న వాణ్ణి అడిగాడు.

“ఈ రాళ్ళ కుప్పకు మంత్రం వేశాను. రేపు పొద్దున మనం ఇక్కడికి వచ్చేసరికి ఈ కుప్ప జీడిమిథాయిగా మారి ఉంటుంది, చూసుకో,” అన్నాడు రెండో కుర్రాడు.

రామన్న వాడి మాటలు నమ్మలేదు, కాని వాడు మర్నాడు వచ్చేసరికి నిజంగానే




అక్కడ జీడిమిరాయి కుప్ప ఉన్నది. రామన్న వచ్చేసమయానికే ఇంకో పక్క నుంచి ఆ కుర్రాడు, “నా మంత్రం పారిందా?” అంటూ వచ్చాడు; దగ్గరికి వచ్చి మిరాయి చూసి, “నే చెప్పలేదా? ఉండు, దీన్ని మనిద్దరమూ తిందాం,” అంటూ మిరాయిని జాగ్రత్తగా రెండు భాగాలుచేసి, ఒకటి రామన్న కిచ్చాడు. రెండోది తను తీసుకున్నాడు. ఇద్దరూ ఎవరి భాగాలు వాళ్ళు తిన్నారు.

తన వంతు మిరాయి సొంతం తినేలోప లనే రామన్నకు మత్తులాగా నిద్ర ముంచు కొచ్చింది.

ఆ రెండో కుర్రాడు దొంగల తాలూకు మనిషి. వాడు రామన్న కిచ్చిన మిరాయి భాగంలో మత్తుమందున్నది. అందుకే రామన్నకు ఒళ్ళు తెలియని నిద్ర వచ్చింది.

రామన్నకు స్పృహ తెలియ కుండా పోయిన కొద్దిసేపటికి చెట్ల చాటు నుంచి నలుగురు దొంగలు వచ్చారు. రామన్నను కదిలించి చూశారు. వాడు మంచి మత్తులో ఉన్నాడు. దొంగలు పది ఆవుల మెళ్ళ లోనూ ఉండే మువ్వల పట్టెడలు విప్పి కుర్రాడికిచ్చారు. వాడు వాటిని కిందుగా ఉండే చెట కొమ్మలకు వేళ్ళాడ గట్టాడు.



తరవాత ఆవులను తోలుకుంటూ దొంగలూ, వాళ్ళ కుర్రాడూ వెళ్ళిపోయారు.

తరవాత చాలాసేపటికి రామన్నకు కొద్దిగా స్పృహ తెలిసింది. కాని కళ్ళు తెరవలేకపోయాడు. గాలికి కొమ్మలు ఊగు తుంటే మువ్వలు చప్పుడు చేస్తున్నాయి. ఆవులు మేత మేస్తున్నాయిగదా అనుకుని వాడు మళ్ళీ నిద్రమత్తులో పడిపోయాడు. వాడికి పూర్తిగా స్పృహ వచ్చేసరికి పొద్దు పూర్తిగా వాలిపోయింది. వాడు లేచి కూర్చుని కళ్ళు తెరిచి చూస్తే కనుచూపు మేరలో ఒక్క ఆవుకూడా లేదు. మువ్వల చప్పుడు చెట్ల కొమ్మల నుంచి వస్తున్నది.



రామన్న మువ్వల పట్టెడలు పదింటినీ తీసుకుని ఇంటికి వెళ్ళి, తన యజమానితో, “ఆవులను ఎవరో ఎత్తుకుపోయారు,” అని బిక్కుముఖం వేసుకుని చెప్పాడు.

యజమాని రామన్నను ఏమీ అనలేదు; “శాంతా” అని తన కూతురిని పిలిచి, “ఈ పట్టెడలను కూడా మిగిలిన తొంభై పట్టెడలతో చేర్చిపెట్టు,” అన్నాడు. ఆయన తన మీద ఆగ్రహించనందుకు రామన్న చాలా సంతోషించాడు.

మర్నాడు ఉదయం యజమాని రామన్నను పిలిచి, వాడి కొక సంచీ ఇచ్చి, “నువ్వు అడవికి వెళ్ళి ఈ గోతం నిండా

తుమ్మముళ్ళకంప తీసుకో, ఒక కట్ట చింత బరికెలు కోసుకో, రెండూ పట్టుకుని త్వరగరా,” అన్నాడు.


రామన్న అడవికి వెళ్ళి, గోతం నిండా తుమ్మముళ్ళ కంప వేసుకుని, చంకలో చింతబరికెల కట్ట పెట్టుకుని ఇంటిదారి పట్టాడు. మధ్య దారిలో యజమాని కూతురు శాంత ఎదురు తగిలి, “ఏమిటి నువ్వు చేస్తున్నది? వీటిని మా నాన్న ఎందుకు తెమ్మన్నాడో నీకు తెలియలేదా? నిన్ను తుమ్మముళ్ళ మీద పడుకోబెట్టి, ఈ చింత బరికెలతో బాదటానికి! వాటిని అవతల పారేసి ఎటైనా పారి పో. మా నాన్న తొమ్మిదిమందిని అదివరకీలాగే శిక్షించాడు. మాకు నూరావు లుండేవి. పదేసి పదేసి చొప్పున అన్నిటినీ దొంగలు ఎత్తుకు పోయారు. మేం మా ఆవులన్నిటినీ ‘భాగ్య లక్ష్మి’ అని పిలిచే వాళ్ళం. ఆ పేరుతో పిలిస్తే అవి పలికేవి. నీకు మా నాన్నను మంచి చేసుకోవాలని ఉంటే మా నూరు ఆవులనూ సంపాదించి మరీ మా నాన్న ఎదట పడు. లేదా మళ్ళీ ఈ చాయలకు రాకు,” అన్నది.

రామన్న తెలివి గలవాడు. వాడు పశువులను కాచే పనే చెయ్య నిశ్చయించాడు;

కాని కనీసం నూరాపులన్నా లేనివాళ్ల దగ్గర పనిచెయ్య దలచలేదు. విచారిస్తూ వెళ్ళగా ఒక దూర గ్రామంలో ఇంకో గోస్వామి దగ్గర రెండువందల ఆవుల దాకా ఉన్నట్టు తెలిసింది. రామన్న ఆ గోస్వామి వద్దకు వెళ్ళి, తనకు మందను కాచే పని ఇవ్వ మని అడిగాడు.

“సరిగా సమయానికి వచ్చావు. నాకు ఆవులను కాచేవాడెక్కడు కావాలి. నా నియమాలు నీకు నచ్చినట్లయితే పనిలో చేరు, లేదా నీ దారిని నువ్వు వెళ్ళు. నేను నిన్ను మూడు నెలలపాటే పనిలో ఉంచు కుంటాను. నీకు వేరే జీతం ఏమీ ఇవ్వను; మూడునెలలూ ఆయాక నువ్వు పిలిస్తే వచ్చే ఆవులను నీ కిచ్చేస్తాను. వాటిని నువ్వు తోలుకు పోవచ్చు. అవే నీ జీతం డబ్బులు,” అన్నాడు గోస్వామి.

ఈ గోస్వామి దొంగ బేరం చేసేవాడు. దొంగలు తెచ్చిన ఆవులను చవుకగా కొంటూ ఉంటాడు. ఈ విధంగా కొన్న ఆవులే అతని కున్న రెండువందలూనూ. ఏ కాపరినీ మూడు నెలలు మించి ఉంచడు. మూడు నెలల లోపల ఆవును, పిలిస్తే వచ్చేటంతగా మచ్చిక చెయ్యటం ఏ కాపరి కుర్రాడికీ సాధ్యం కాదు. అందుచేత



రామన్నకు ముందు పనిచేసిన కుర్రాడి కెవడికీ జీతం ఏ రూపంలోనూ ముట్టలేదు.

రామన్న మొదటి రోజున రెండువందల ఆవులమందనూ దూరంగా మేతకు తోలుకు పోయి, అవి మేసేటప్పడు. తాను కూర్చున్న చోటనుంచి, “భాగ్యలక్ష్మీ! భాగ్యలక్ష్మీ!” అని రెండు మూడుసార్లు పిలిచాడు. వెంటనే మందలో సగం ఆవులు మేతమాని రామన్న దగ్గరికి పరిగెత్తుకుంటూ వచ్చాయి. రామన్న వాటి నన్నిటినీ నిమిరి, తట్టి, “వెళ్ళి మెయ్యండి,” అని పంపేశాడు.

అవన్నీ, రామన్న మొదటి యజమాని పోగొట్టుకున్న ఆవులే నని వాడికి రూఢిగా

తెలిసిపోయింది. వాడు ఎట్లాగో మూడు సెలలూ ముగించేశాడు. ఆ రోజు గోస్వామి వాణ్ణి పిలిచి, "రేపు నువ్వు వెళ్ళిపోయే టప్పుడు పిలిస్తే నీ వెంట వచ్చే ఆవు ఏదైనా ఉంటే తోలుకు పోవచ్చు," అన్నాడు.

మర్నాడు పొద్దునే రామన్న ఊళ్ళోకి వెళ్ళి ఊళ్ళో ఉండే నలుగురు పెద్దలనూ అహ్వానించి తన వెంటబెట్టుకుని యజమాని దగ్గరికి వచ్చాడు.

"వీరందరినీ ఎందుకు తెచ్చావురా?" అని గోస్వామి అడిగాడు.

"ఏమో, బాబూ. ఏ అవైనా నేను పిలిస్తే నా వెంట వచ్చిందనుకోండి. మీరు దాన్ని నా వెంట తీసుకు పోనిస్తారు. కాని నేను ఆవును దొంగతనంగా తీసుకుపోతున్నా ననుకుని ఈ పెద్దమనుషులు అడ్డగించ వచ్చు. నాకు వచ్చే జీతమేదో వీరందరూ చూస్తుండగానే తీసుకు పోవటం మంచిది గద," అన్నాడు.


"సరే, ఆవులను కేకెయ్యి. నీ వెంట ఏ ఆవు వస్తుందో చూస్తాం," అన్నాడు గోస్వామి చిరాకుగా.

రామన్న మంద ఉన్న చోటికి వెళ్ళి, "భాగ్యలక్ష్మీ! భాగ్యలక్ష్మీ!" అని కేకలు పెట్టాడు. వెంటనే వంద ఆవులు పరిగెత్తు కుంటూ వచ్చి, రామన్నను చుట్టుముట్టాయి. పెద్దలందరూ చూస్తుండగా రామన్న నూరిం టినీ ఎంచి, నోరు తెరుచుకుని చూస్తున్న గోస్వామి దగ్గిరా, గ్రామ పెద్దల దగ్గిరా సెలవు పుచ్చుకుని, వాటితో మొదటి యజమాని ఇంటికి వెళ్ళి, "ఇవిగో, బాబూ! మీ పది ఆవులను నూరు చేసి తెచ్చాను," అన్నాడు.

శాంత గబగబా మువ్వలపట్టెడల నన్నిటినీ తెచ్చి అన్ని ఆవుల మెడలకూ తగిలించింది.

శాంత తండ్రి ఏమీ అనలేదు; పురో హితుణ్ణి పిలిపించి, రామన్నకు శాంత నిచ్చి పెళ్ళి చేసి, కూతురినీ, అల్లుణ్ణి తన ఇంటనే ఉంచుకున్నాడు.





కృష్ణావతారం

గోకులానికి ఎలాటి బట్టలతో వెళ్ళాడో వాటి తోనే బలరాముడు మధురకు వచ్చి, తిన్నగా కృష్ణుడింటికి వెళ్ళాడు. కృష్ణుడు డతని పాదాలకు నమస్కారం చేసి, స్వాగతం తెలిపాడు. తరవాత అన్నదమ్ము లిద్దరూ వసుదేవుడి ఇంటికి వెళ్ళారు. వసుదేవుడు బలరాముణ్ణి కొగలించుకుని, విశేషాలు అడిగాడు. బలరాముడు గోకులంలో తాను చేసిన ఘనకార్యం ఒకటి చెప్పాడు.

అతను ఒకనాడు తాను కూర్చున్న చోటి నుంచి కాళిందీనదిని పిలిచి, తన దగ్గిరికి వచ్చి, తన చేత స్నానం చేయించమన్నాడు. కాళిందీనది రాలేదు. బలరాముడికి కోపం వచ్చింది. అతను తన నాగలిని కాళిందికి వేసి లాగాడు. ఆ విధంగా బృందావనానికి

కాళింది కాలువ ఒకటి ఏర్పడి, గోపకులకు చాలా ఉపకారం జరిగింది.

కొంతకాలం గడిచింది. ఒకనాడు కృష్ణుడు యాదవుల సభలో ఒక ప్రతిపాదన ఈ విధంగా చేశాడు :

"మనం నివసించే ఈ మధుర లాటిది ప్రపంచంలో మరొకటి లేదు. ఇలాటి క్షేత్రం కూడా మరెక్కడా ఉండదు. మేం ప్రేవల్లెలో పెరిగినా, పుట్టటం ఇక్కడే పుట్టాం. ఇక్కడికే తిరిగివచ్చి సకలైశ్వర్యాలూ సంపాదించుకున్నాం. అయితే, ఇక్కడ మనకు శత్రుబాధ జూస్తే అయింది. ప్రపంచంలో ఉండే రాజులందరూ జరా సంధుడి వెంట ఎత్తివచ్చి, ఎటువంటి హింసాకాండ జరిపారో మీరు చూశారు కద!



ఈ ప్రమాదం తుదముట్ట లేదు. మనకు మంచి మార్పలం ఉన్నది. ఏనుగులూ, గుర్రాలూ, రథాలూ ఉన్నాయి. పుష్కలంగా బంగారమూ, రత్నరాసులూ ఉన్నాయి. కాని ఏం లాభం? మన శత్రువులు వచ్చి పడ్డప్పుడల్లా మనం మనకున్నది నష్టపోతున్నాం. ఇది సహించరానిది. అందుచేత మనం ఇక్కడినుంచి వెళ్ళిపోవటం నాకు కర్తవ్యమనిపిస్తున్నది. మనం ఉండటానికి మరొక ప్రదేశం చూస్తాను. అక్కడికి పోయి సుఖంగా ఉందాం.”

కృష్ణుడు చెప్పిన మాటలు యాదవులకు సరిగా ఉన్నట్టే తోచాయి. జరాసంధుణ్ణి




చంపటం సాధ్యం కాదు. అతని వెనక అతులేని సేన లుంటున్నాయి. యుద్ధం చెయ్యవచ్చు. ఆ యుద్ధం విప్పటికీ తెగదు. జరిగేదల్లా ఉభయ పక్షాలవారూ నాశనం కావటం. కృష్ణుడు నిరపాయ స్థలం చూపే పక్షంలో అక్కడికి పోవటమే మంచిదని యాదవనాయకులనుకున్నారు.

కృష్ణుడు యాదవుల నందరినీ ఫలాని చోటికి తీసుకుపోవాలని తన మనసులో నిశ్చయించుకుని, అందరినీ ప్రయాణ సన్నాహాలు చేయమన్నాడు.

ఇదే సమయంలో కాలయవను డనే వాడు మధుర మీదికి సైన్యాలతో సహా బయలుదేరాడనీ, జరాసంధుడు కూడా అదే ప్రయత్నం ప్రారంభించాడనీ తెలియ వచ్చింది. ఈ సంగతి వింటూనే కృష్ణుడు, “మనం ఇవాళే బయలుదేరుదాం. ఈ రోజు చాలా బాగుంది,” అని తన వారికి చెప్పాడు.

పసుదేవుడూ, ఉగ్రసేనుడూ, బలరామ కృష్ణులూ, వారి వెంట వృష్టి, అంధక వీరులూ, వారి కుటుంబాలూ, అతులేని ఏనుగులతో, రథాలతో, గుర్రాలతో, తమ సంపదలన్నిటినీ వెంట తీసుకుని మధురా నగరం విడిచి, పడమటి దిక్కుగా ప్రయాణ మయ్యారు. వారు అలా రోజూ ప్రయాణం





చేస్తూ పశ్చిమ సముద్రతీరాన్ని చేరుకున్నారు. అది అనేక చెట్లతోపులతో కూడుకుని ఉన్న గరువుప్రదేశం. ఆ ప్రాంతంలోనే పూర్వం ఏకలవ్యుడు ద్రోణాచార్యులను పూజించాడు.

ఎక్కడ ఇళ్ళు కట్టాలో, ఎక్కడ తోటలు పెంచాలో, ఎక్కడ నీటి సదుపాయాలున్నాయో బాగా ఆలోచించి, అక్కడ ఒక అందమైన నగరం నిర్మించి, దానికి ద్వారపతి అని పేరు పెట్టారు. అందరికీ నగరంలో మంచి ఇళ్ళు ఏర్పాటయాయి. యాదవులకు శత్రుభయం తీరిపోయింది. వాళ్ళు సుఖంగా, నిశ్చింతగా ద్వారపతిలో జీవించసాగారు. అయితే ద్వారపతి నిర్మాణానికి ముందు చాలా కథ నడిచింది.


ఎటువంటి శత్రువునూ లక్ష్మిపెట్టని కృష్ణుడు కాలయవనుడికి వెరిచి, మధుర విడిచిపెట్టి, పడమటి సముద్రాన నగరం నిర్మించుకోవటానికి కారణం ఉన్నది. అదొక చిన్న కథ.

ఒకప్పుడు వృష్టి, అంధకకులాల వారికి గర్గుడని ఒక గురువు ఉండేవాడు. అతను ఆజన్మబ్రహ్మచర్యం అవలంబించాడు. గర్గుడు యాదవుల మధ్య ఉండగా ఒకసారి ఎవడో ఆయనను చూసి, మగవాడు కాదు,



అడది అని అపహాస్యం చేశాడు. యాదవులు ఆ మాట విని ఊరుకున్నారు గాని తమ అక్షపణ తెలపలేదు.

గర్గుడికి మండిపోయింది. అతను అడవికి వెళ్లి, పన్నెండేళ్ళ పాటు లోహ చూర్ణం తింటూ, అతి ప్రచండమైన తపస్సు చేసి, శివుణ్ణి ప్రత్యక్షం చేసుకుని, వృష్టి, అంధకులను పీడించగల కొడుకు తనకు కలిగేటట్టు వరం పొందాడు. ఈ సంగతి తెలిసి, కొడుకులు లేని యవనేశ్వరుడు, అతన్ని పిలుచుకు పోయి, తన గోవుల మందల మధ్య అతనికి నివాసం ఏర్పాటు చేసి, అతనికి కావలసిన ఏర్పాట్లన్నీ చేశాడు.





గర్గుడు ఆలా గోవుల మందల మధ్య నివసిస్తూండగా ఒక అప్పరస గోవిక రూపంలో అతని వద్దకు వచ్చి, ఈశ్వరాదేశం ప్రకారం గర్భవతి అయి, కాలయవనుణ్ణి కన్నది. ఆ కుర్రవాణ్ణి యవనరాజు తన కొడుకుగా పెంచి, పెద్దవాణ్ణి చేశాడు. కాలయవనుడు గొప్ప తేజోవంతుడూ, పరాక్రమవంతుడూగా పెరిగాడు. అతను ఎంతటి వారిని లక్ష్మిపెట్టేవాడు కాడు.

ఒకనాడు యవనరాజు వద్దకు నారదుడు వచ్చాడు. అప్పుడు కాలయవను డాయనను, "ప్రపంచంలో గొప్ప వీరు లేవరు?" అని అడిగాడు.




"ఈ నాడు యాదవులను మించిన వీరులు ప్రపంచంలో లేరు," అంటూ నారదుడు చాలా గొప్పగా వర్ణించి చెప్పాడు. నారదుడి మాటలు వింటున్న కొద్దీ కాలయవనుడికి మాత్సర్యం పుట్టుకొచ్చింది. శకవంశానికి చెందిన రాజులూ, హిమాలయంలో ఉండే దస్యులూ అత నెలా చెబితే ఆలా నడుచుకుంటారు. అందుచేత వారి నందరినీ చేర్చి ఒక సేనగా తయారుచేసి, వీనుగులనూ, గుర్రాలనూ, గాడిదలనూ అమితంగా వెంటబెట్టుకుని, మధుర మీదికి కాలయవనుడు బయలుదేరాడు.

ఈ సంగతి నారదుడివల్లనే విని కృష్ణుడు పరిస్థితి అంతా చక్కగా ఆలోచించి, మధుర విడిచి వెళ్ళటమే కర్తవ్యమని నిశ్చయించుకున్నాడు. తానీ నిశ్చయానికి రాగానే యాదవులను హెచ్చరించాడు.

కృష్ణుడు మరొక పని కూడా చేశాడు. అతను ఒక కుండలో ఒక కాలసర్పాన్ని ఉంచి, దానికి వాసెన కట్టి, ఒక దూత చేతికిచ్చి కాలయవనుడి దగ్గరికి పంపుతూ, ఇలా చెప్పమన్నాడు : "ఈ కుండలో ఉన్న కాలసర్పం లాటిదీ కృష్ణుడి పరాక్రమం."

ఆ మాట విని కాలయవనుడు ఏమీ అనక, కాలసర్పం ఉన్న కుండలో కండ







చీమలను కొన్నిటిని వేసి, మళ్ళీ వాసెన కట్టి, దాన్ని తీసుకుపోయి కృష్ణుడి కియ్య మన్నాడు. "నువ్వు ఎంత బలవంతుడివైనా, అనేక మంది మధ్య ఒంటరిగా చిక్కితే నీ బలం ఎందుకూ పనికిరాదు," అని కాలయవనుడి సందేశం. దాని అంతరార్థం గ్రహించి కృష్ణుడు మధురానగరం నుంచి, యాదవు లందరితోనూ బయలుదేరాడు.

అతను ద్వారవతి నుంచి నిగాయుధుడుగా, కాలినడకన బయలుదేరి తన శత్రువు ఉండే నగరం చేరాడు. అక్కడి వాళ్ళు కృష్ణుణ్ణి గుర్తించి, "చుట్టు ముట్టండి. పట్టుకోండి," అని ఆర్పాటం




చేశారు. ఈ లోపల కృష్ణుడి రాక విన్న కాలయవనుడు తాను కూడా నిరాయుధుడూ, పాదచారి అయి కృష్ణుడికి ఎదురు వచ్చి, కృష్ణుణ్ణి సమీపించాడు. కాని కృష్ణుడు అతనికి చేయి ఇవ్వబోయేవాడిలాగా నటించాడు, ఇవ్వకుండానే అతి వేగంగా ఒక గుహలో ప్రవేశించాడు.

ఆ గుహలో ముచికుందుడనేవాడు నిద్ర పోతున్నాడు. ఈ ముచికుందుడు మాంధాత కొడుకు. అతను దేవాసుర యుద్ధంలో చాలా కాలం యుద్ధం చేసి, దేవతలకు విజయం చేకూర్చి, శ్రమతీరటానికి నిద్ర పోబోతూ, తనకు నిద్రాభంగం కలిగించిన వాణ్ణి తన చూపులతోనే భస్మం చేసేటట్టు వరం పొందాడు. ఈ సంగతి కృష్ణుడికి తెలుసు. అతను గుహలో ప్రవేశిస్తూనే ముచికుందుడి తల వైపున దాక్కున్నాడు.

అతని వెనకగా గుహలోకి వచ్చిన కాలయవనుడు, నిద్రపోతున్న ముచికుందుణ్ణి చూసి కృష్ణుడే నని భ్రమపడి, కాలితో తన్ని, "ఇలా చావు తప్పించుకుందా మనుకుంటున్నావా? లే, లే. నీ బలం తెలిసింది," అంటూ వికటాట్టహాసం చేశాడు.

నిద్రాభంగం కలిగి ముచికుందుడు లేచి కూర్చుని, కాలయవనుడి కేసి కోపంగా





చూశాడు. మరుక్షణమే కాలయవనుడు, పిడుగుపడిన చెట్టులాగా అయి, నిలువునా లేచిన మంటలలో బూడిద అయిపోయాడు.

తరవాత కృష్ణుడు తాపీగా ముచికుందుడి ఎదటపడి, "అయ్యా, నీ విక్కడ ఉన్న సంగతి నాకు నారదుడి ద్వారా తెలిసింది. నా పని నీ మూలాన నెరవేరింది. తృప్తి పడ్డాను. ఇక వెళ్ళివస్తాను," అన్నాడు.

ముచికుందుడు కృష్ణుణ్ణి చూసి, "అయ్యా, నీ వెవరు? ఇక్కడికి ఏం పని మీద వచ్చావు? నాకు నిద్రాభంగం కలిగించిన ఈ మనిషి ఎవరు? నే నిక్కడ ఎంతకాలంగా నిద్రపోతున్నాను? తెలిస్తే చెప్పు," అన్నాడు.

దానికి కృష్ణు డిలా చెప్పాడు:

"చంద్రుడికి సాటి అనదగినవాడు నహుషుడు. ఆయన కొడుకు యయాతి. యయాతికి ఆయిదుగురు కొడుకులు. వారందరిలోకీ పెద్దవాడు యదువు. ఆ యదువు సంతతిలో వసుదేవు డనే మహనీయుడు పుట్టాడు. ఆ వసుదేవుడికి దేవకి అనే భార్య యందు నేను పుట్టాను. ఆయనకు రోహిణి అనే భార్య యందు పుట్టిన బలరాముడికి తమ్ముణ్ణి, నన్ను వసుదేవు డంటారు. నీ కోపాగ్నికి ఆహుతి



అయిన ఇతను కాలయవను డనే ప్రసిద్ధుడు, వరంవల్ల పుట్టినవాడు. మరొకవిధంగా చావనివాడు, నా శత్రువు. నీవు త్రేతాయుగంలో పుట్టినట్టు విన్నాను. ఇప్పుడు కలియుగం సమీపిస్తున్నది."

ముచికుందుడు గుహ నుంచి బయటికి వస్తూ తిరిగి రాజ్యం చేసుకుందా మనుకున్నాడు. కాని తీరా భూమి మీద సంచరించే మనుషుల అల్పప్రమాణమూ, అల్పబుద్ధులూ, అల్ప పరాక్రమమూ చూస్తే ఆయనకు రాజ్యాలేలా లనిపించలేదు. అందుచేత ఆయన తపస్సు చేసుకోవటానికి హిమాలయారణ్యాలలోకి వెళ్ళిపోయాడు.



చందమామ

తన ప్రబల శత్రువు చనిపోయాక కృష్ణుడు కాలయవనుడి సేనలోని ప్రధాన వీరులను తన దివ్యాస్త్రాలతో అనాయాసంగా చంపేసి, మిగిలిన సేనలను తన వశం చేసుకుని, అతి వేగంగా వెళ్ళి తన వారిని చేరుకున్నాడు. ఇదంతా జరిగాకనే ద్వారవతీనగర నిర్మాణం జరిగింది.

ద్వారవతీ నిర్మాణానికి విశ్వకర్మ సహాయంపొంద నిశ్చయించి కృష్ణుడు ఆ దేవశిల్పిని స్మరించాడు. వెంటనే విశ్వకర్మ ప్రత్యక్షమై, "నన్నెందుకు స్మరించావు? నా వల్ల ఏం పని కావాలి?" అని అడిగాడు.

"స్వర్గంలో ఇంద్రుడి నగరం ఎలా ఉత్తమంగా ఉంటుందో, భూలోకంలో అలా సర్వోత్తమంగా ఉండే నగరాన్ని నాకు కట్ట పెట్టాలి," అన్నాడు కృష్ణుడు.

"ఈ జనాని కంతకూ తగిన నగరం నిర్మించాలంటే ఇక్కడ ఉన్న ప్రదేశం

చాలదు. సముద్రం కొంత వెనక్కు పోయి సట్టయితే, చక్కని విశాలనగరం నిర్మించ వచ్చు," అన్నాడు విశ్వకర్మ.

కృష్ణుడు సముద్రుణ్ణి ప్రార్థించాడు. సముద్రుడు ప్రత్యక్షమై, ఎటుచూసినా పన్నెండు యోజనా లుండేటట్టుగా భూమి వదిలి, తాను వెనక్కు వెళ్ళిపోయాడు. అప్పుడక్కడ విశ్వకర్మ దివ్యమైన నగరాన్ని నిర్మించాడు. బంగారపు కోట, అకాశాన్ని అంటే మణిగోపురాలూ, ఎత్తయిన ప్రాసాదాల పరసలూ, హర్మ్యాలూ, చక్కని రాజమార్గమూ, చైత్యాలూ, సభలూ, చావడులూ, తోరణాలూ, బురుజులూ, బావులూ, సరస్సులూ, కల్పిత శిలోద్ధానాలూ అవతరించాయి. రాజభవనంలో కృష్ణుడు ఉన్న తాసనంలో కూర్చుంటే, యాదవప్రముఖులందరూ సభతీరారు. కృష్ణుడు విశ్వకర్మను సముచితంగా సత్కరించి ఇంద్రలోకానికి పంపేశాడు.





అరణ్యపురాణం

18

కొవాకు కొంత దూరంలోనే గొంతు కూర్చుంటూ భాలా, “వేట సాగాలి!” అన్నాడు. అరణ్యంలో వేటాడే మృగాలు ఒకదాన్ని ఒకటి అలాగే పలకరించుకుంటాయి.

“ఓహో, భాలావా? వేట సాగాలి, బాఫీరా! ఆకలి దహించుకు పోతోంది. ఎక్కడన్నా తిండి దొరికేనా?” అన్నాడు కావా కొండచిలువ.

“మేము వేట పని మీదే ఉన్నాం,” అన్నాడు భాలా.

“అయితే నన్ను కూడా వెంట తీసుకు పోదురూ. మీ వేట క్షణాల మీద ఆయేది. నే నట్లా కాదే! ఏ కొమ్మకో చుట్టుకుని రోజులూ, వారాలూ వేచి ఉంటేగాని ఏ కొత్తి పిల్లో దొరకదు. కాకపోయినా ఈ కాలంలో ఏం చెట్లు? ఏం కొమ్మలు? చావ ఏడిస్తేగా?

నా చిన్నతనంలో చెట్లకొమ్మలు ఎలా ఉండేవి!” అన్నాడు కావా.

“కాకపోతే మాత్రం నీ బరువు కాస్తా కూస్తానా?” అన్నాడు భాలా.

కావా కాస్త గర్వంగా, “బారు బాగానే ఉన్నాననుకో. అయినా ఇప్పుడు కొత్తగా పెరిగే చెట్లు ఎందుకూ పనికిరావు. కిందటి మాటు నేను వేట మీద ఉన్నప్పు డేమయిందనుకున్నారు? పడ్డంత పని చేశాను. కొమ్మ మీది నుంచి ఒళ్లు జారసాగింది. ఆ చప్పుడుకు మర్కటలు మేలుకున్నారు. వాళ్లు నన్ను తిట్టిన తిట్లు ఇన్నీ అన్నీ కావు,” అన్నాడు కావా.

“కాళ్ళు లేని పచ్చపురుగనా అన్నారు?” అన్నాడు బాఫీర.

“నన్ను వానరులు అంత మాట అన్నారుగా? బున్!” అన్నాడు కావా రోషంతో.

అట్ట చివరి బొమ్మ.



“నోటికి వచ్చినప్పుడు అంటారు. నీ దంతాలన్నీ ఊడాయట! నువ్వు చిన్న చిన్న మేక పిల్లల్ని తప్ప ఇంకే పెద్ద జంతువు ఎదటా పడలేవుట! మేకపోతు కొమ్ములంటే నీకు చచ్చే భయంట! వాళ్ళ నోటికి సుద్దా, బుద్దా?” అన్నాడు బాఘిర.

కావా ఎంతో వయసుగల సర్పం. అలాటి వాడిలో ఆగ్రహం కలిగితే ఒకంతట పైకి తెలిదు. కాని కావా కండరాల కదలికను బట్టి అతనికి బాగా ఆగ్రహం వచ్చినట్టు భాలూ, బాఘిర తెలుసుకున్నారు.

“మర్కటలు తమ నివాసస్థలం మార్చారు. ఇంతకు ముందు నేను ఎండ

పొడలోకి వచ్చినప్పుడు చెట్ల చివరల వాళ్ళ పెడ బొబ్బలు విన్నాను,” అన్నాడు కావా.

“మేము మర్కటలు అనే వేటాడు తున్నాం,” అన్నాడు భాలూ.

“మీ ఇద్దరిలాటి మహాయోధులు మర్కటలు వెంట పడటానికి విశేష కారణం ఏదో ఉండాలే!” అన్నాడు కావా.

“నా దేముందిలే. నేను తోడెళ్ళ పిల్లలకు శాస్త్రం చెప్పేవాణ్ణి,” అంటూ భాలూ నీళ్ళు సమీలాడు.

బాఘిర అతనికి అడ్డం వచ్చి, “కావా, అసలు విషయం ఏమిటంటే, కాయలు దొంగిలించే కిచకిచగాళ్ళు, మా మనిషి కూనను ఎత్తుకుపోయారు. నువ్వు వాణ్ణి గురించి వినే ఉండవచ్చు,” అన్నాడు.

“ఒక మనిషి కూన తోడెళ్ళ మందలో చేరినట్టు విన్నాను గాని, సమ్మలేదు,” అన్నాడు కావా.

“ఆ మాట నిజమే, కావా. అలాటి మనిషి కూనను ఎక్కడా చూడం. ఎంత తెలివి! ఎంత ధైర్యం! వాడి మూలంగా నా కెంత కీర్తి రానున్నది! మాకు వాడంటే ప్రాణం!” అన్నాడు భాలూ.

“ప్రేమంటే ఏమిటో నాకూ తెలుసు. మీకు ఎన్ని గాథలనైనా చెప్పగలను—” అని



కావా ఆరంభించే సరికి, బాఫీర చప్పున అడ్డుతగిలి, “కడుపులు నిండినాక రాత్రల్లా కూర్చుని ఆకథలు చెప్పుకుందాం. ప్రస్తుతం మా మనిషి కూన మర్కటుల చేతికి చిక్కాడు. కావా అంటే మర్కటులకు హడలుగదా!” అన్నాడు.

“వాళ్ళకు నేనంటే నేభయం. మూఘ్టులు వదరుబోతులు, వాగుడుకాయలు. నన్ను పచ్చచేప అన్నారు కదూ?” అన్నాడు కావా.


“చేపకాదు, పురుగు-పురుగు! ఆ ఒక్కటేనా? ఇంకా ఎంతేసి మాటలన్నా! నాకు చెప్పటానికూడా నోరు రావటం లేదు.”

“పున! వాళ్ళకి కాస్త బుద్ధి చెప్పాలి. పిల్లవాణ్ణి తీసుకుని వాళ్ళు ఎటుగా వెళ్ళారు?” అని కావా అడిగాడు.

“సూర్యాస్తమయం కేసి వెళ్ళినట్టు తోస్తుంది. వాళ్ళ బాడ నీకే తెలుస్తుందను కున్నామే,” అన్నాడు భాలా.

“నాకా? ఎలా తెలుస్తుంది? నేను మర్కటులనూ, కప్పలనూ, కంగళీ వాటినీ వేహడనే. నా దగ్గరికి వస్తే పట్టుకుంటాను,” అన్నాడు కావా.

ఇంతలో ఆకాశం నుంచి, “భాలా! ఇలా చూడు! పైకి, పైకి!” అన్న కేక కీచుగా వినిపించింది.



అది డేగన్న కేక. అతను భాలా కోసం ఆరణ్యమంతా తెగతిరిగి, ఇప్పటికి పట్టు కోగలిగాడు.

“మర్కటుల వెంట మౌగ్గీని చూశాను. మీకు తన జాడ చెప్పమన్నాడు. మర్కటులు నది దాటి, మర్కటసగరానికి అతన్ని తీసుకుపోయారు—శిథిలా లుండే చోటికి. రాత్రంతా గబ్బిలాయీలను చూస్తూండమని చెప్పాను. కింద ఉన్న మీ అందరికీ వేట బాగా సాగాలి. చీకటి పడుతున్నది, వస్తా,” అన్నాడు డేగన్న.

“కడుపు నిండా తిండి, కంటి నిండా నిద్రా కలగాలి, డేగన్నా! ఈసారి నేను



చంపే జంతువు తల పూర్తిగా నీకే వదిలేస్తా!” అన్నాడు బాఘిర.

“నేను చేసిందానో విశేష మేముంది? నా భాషలో పలకరించి పని చెప్పాడు. చెయ్యటం నా విధి,” అంటూ డేగన్న రివ్వన పైకి లేచి, గుండ్రంగా తిరుగుతూ వెళ్ళిపోయాడు.

“సమయానికి పక్షిభాష జ్ఞాపకం పెట్టుకున్నాడు! వాడిది ఏం తెలివి!” అంటూ భాలూ గర్వంతో పొంగిపోయాడు.

“మొట్టికాయలతో తలలోకి ఇంకి ఉంటుందిలే. పదండి, మనం ఇప్పుడు శిథిలాల కేసి పోవాలి,” అన్నాడు బాఘిర.

ఆ శిథిలాలు ఎక్కడ ఉండేదీ ముగ్గురికీ తెలుసు. “మేము నీ కోసం ఆగం. నేనూ, కావా వేగంగా పోతాం. నువ్వు వెనకగా రా, భాలూ,” అన్నాడు బాఘిర.

“కాళ్ళుండని, లేకపోనీ, నేను నీ అంత వేగంగానూ కదలగలను,” అన్నాడు కావా.

భాలూ గబగబా నాలుగడుగులు వేసి, రొప్పు వచ్చి, చతికిల బడ్డాడు. మిగిలిన ఇద్దరూ వేగంగా ముందుకు సాగారు. బాఘిర ఎంత వేగంగా దూకుతూ పరిగెత్తినా కావా అతనితో సమంగా పాకగలిగాడు. దారిలో ఒక చిన్న వాగు వచ్చినప్పుడు బాఘిర దాని మీదిగా దూకేశాడు. కావా ఉదవలసి రావడంచేత కాస్త వేనకపడ్డాడు.

“ఏమిటో అనుకున్నాను, కావా! నీది యమవేగమే!” అన్నాడు బాఘిర.

“అకలి మీద ఉన్నాలే. నన్ను చుక్కల కప్పని అన్నారు కదూ?” అన్నాడు కావా.


“చుక్కలకప్ప కాదు. పచ్చపురుగు!” అన్నాడు బాఘిర.


“ఏదైనా ఒకటే! పద, పద!”

కావా కళ్ళు నిశ్చలంగా దారి మీదనే ఉన్నాయి. అతని శరీరం దారి వెంట పొదరసం లాగా ప్రహస్తా అతి వేగంగా ముందుకు పోతున్నది.



తూర్పు ఆఫ్రికాలోని టాంజానియా దేశంలో ఓల్ట్రావాయ్ కనుమ ఉన్నది. ఇక్కడ జరిగిన పురాతత్వ పరిశోధనలలో 20 లక్షల ఏళ్ళ క్రితం నివసించిన మానవుడి అవశేషాలూ, అతను ఉపయోగించిన రాతిపనిముట్లూ దొరికాయి. ఈ కనుమలో 100, 200 ఏళ్ళపాటు పరిశోధనలు సాగవచ్చునట.






బహుమతి
పొందిన వ్యాఖ్య

ఒకే బాట మాది

వంపినవారు :
కె. ఉషారాణి, సంగారెడ్డి



బహుమతి
పొందిన వ్యాఖ్య

ఒకే పాట మాది

పంపినవారు:
కె. ఉషారాణి, సంగారెడ్డి

ఫోటో వ్యాఖ్యల పోటీ :: బహుమానం రు. 10 లు

ఈ ఫోటోల వ్యాఖ్యలు 1968 జనవరి నెల సంచికలో ప్రకటించబడును.



★ పై ఫోటోలకు సరియైన వ్యాఖ్యలు ఒక్క మాటలోగానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం వుండాలి.)

★ నవంబర్ నెల 20-వ తేదీ లోగా వ్యాఖ్యలు మాకు చేరాలి. తరువాత చేరే వ్యాఖ్యలు ఎంత మాత్రమూ పరిశీలించబడవు.

★ మాకు చేరిన వ్యాఖ్యలలో అత్యుత్తమంగా వున్న సెప్టాకు (రెండు వ్యాఖ్యలకు కలిపి) రు. 10/లు బహుమానం.

★ వ్యాఖ్యలు రెండూ పోస్టుకార్డు పైన వ్రాసి, ఈ అడ్రసుకు పంపాలి:-చందమామ ఫోటో వ్యాఖ్యల పోటీ, మద్రాసు-26.

న వం బ ర్ నెల పోటీ ఫలితాలు

మొదటి ఫోటో : ఒకే బాట మూడి

రెండవ ఫోటో : ఒకే పాట మూడి

పంపినవారు : కె. ఉషారాణి,

C/o శ్రీ కె. సుబ్బారావు, (ఓవర్సీర్) నంగారెడ్డి.

బహుమతి మొత్తం రు. 10/- ఈ నెలఖరులోగా పంపబడుతుంది.



అమృతాంజనం

పైనేరాని త్వరగా గుణాన్ని పొందండి

అమృతాంజన్ వారా విహరిణి విరహాయకరంగా శ్రమంగా గుండె జలుబు పొందరాక జలుబులకు అమృతంగా గుణాన్ని కల్పించడానికి 18 కలాం ద్వారా చేయవలసినది. కండనాన్నలకు, శంకాన్నికీ, నెలకుంకు కూడా అమృతాంజన్ అమృతంగా పనిచేస్తుంది. కొంత కొంత ఉపయోగించవలసి ఉంటుంది కాబట్టి ఒక పీసా నెలల కంటే వస్తుంది మీ జలుబులకుంకా. అవసరావిశేషమూ అందు వాటిగా అమృతాంజన్ ఉంటుంది. అమృతాంజన్ 70 ఏళ్ల ప్రసిద్ధిని పొందిన వచ్చుకమైన గృహ ద్వారం.

అమృతాంజన్ వైస్కల జలుబుల నివారణకు 10 రకాల దివధాలు చేరిన మందు

అమృతాంజన్ పిసికెట్, మైలకు - కొంకణ - కంకణ - రిల్ల



అబ్బాయిలా, చిరుబుర్రు తాళసు
ఓమారు చూచి వద్దం వదండి.

ఆ కోపిష్టి తాళేనా?
ఎందుకేంటి, మళ్ళీ మనల్ని
తరిమి కొట్టారు.

మరోమారు పోయివద్దం
వదండి-పాపం, ఒంటరిగా
వుంటారు.

అబ్బ, కదిక చీకటిలా.
దిలీప్, నీ తార్చి యిలా
చూపించు. నా కాలికి
ఏదో తగిలింది.

వహ్వా-లాకెట్టురా-
తాళడే అయివుండొచ్చు.
అరుగుదాం వదండి.

మాదాచిడిగా వున్నాడేమో
చూద్దాం-కిటికీలోంచే
తొంగిచూద్దాం.

కుర్రకుంకల్లారా, ఇలా వచ్చి నన్ను
అర్లరి పెట్టొద్దని చెప్పేనా?

తాతా, మేం
వచ్చింది....

బొంది
ఇక్కడ్నిండి-
నాకు చాలా వనివుంది.

దిలీప్ బృందం తాతస్ట చేసిన మేలు

తాతా,
ఇది ఏదా?
మీ పెండ్లలో
దొరికింది....

అవునురా-
ఈ లాకెట్
నాదే!

పిల్లలూ
ఇంట్లోకి రండి-
మీ మేలా మరి
జన్నలో మర్చిపోను...

అలా ఆనకు తాతా,
ఏమీ నేవనేమిండుకు
ఎంతో ఆనందంగావుంది.

ఈ ఉమారమంతా 'మిమిడి'
తార్చిదే!



గోపాలుని రహస్యం

మధు: కొత్త స్టాంపా?
ఏదోదానిది?

గోపి:
భారతదేశానిదే

మధు: కొయ్యకు కొతలు. మనదేశపు స్టాంపులన్నీ
నాకు తెలుసు. ఇదెప్పుడూ నేను చూడలేదు.

గోపి: నీ వెప్పుడు పాదుపు
చెయ్యలేదు గనుక చూసి వుండక
పోవచ్చు. ఇది సేవింగ్స్
స్టాంపు....

.. నా పాకెట్ మని నుండి
25 పైసలకు, 50 పైసలకు
ఈ స్టాంపులు కొంటాను. వాటిని
ఈ కార్డుమీద అతికిస్తాను. తర్వాత
ఈ కార్డును పోస్టాఫీసుకు
తీసుకెళ్తాను....

....ఆ డబ్బు
నా సేవింగ్స్ అకౌంట్
టులో జమ అవుతుంది.
నా పేరిట ఇప్పటికే 42
రూపాయలున్నాయి.

మధు: అరే. ఈ
విధియా బలేగా వుందేయ్.
ఒకవేళ నీదగ్గర ఐదో,
పదో పైసలుంటే ఖర్చు
పోతుందన్న మాటేగా.

గోపి: ఉహూ! ఎందుకవుతుంది.
ఈ సేవింగ్స్ పెట్టెలో పడేస్తాను.
నీకు తెలుసా? ఈ డబ్బుంతా పెట్టి
పచ్చే నెలలో క్రికెట్ ఫీల్డ్
కొనుక్కుంటాను.

మధు: చాలా బాగుంది. నేను
ఫుట్ బాల్ కొనుక్కోవాలని చాల
రోజులుగా అనుకుంటున్నా. మా
నాన్న గారినికూడా నాకో సేవింగ్స్
పెట్టె కొనమంటాను.



జాతీయ
పాదుపు ఉద్యమ సంస్థ

91



విజేతలు!

కోలినోస్

రంగులు వెయ్య పోటీ



మొదటి బహుమతి—ఓక్కొక్కరికి
రూ. 2,000

5-7 సంవత్సరములు
రికిన్ కిరట్ సేట్, బొంబాయి

8-10 సంవత్సరములు
విభూతి చంద్రవదన్ కుక్లా, బొంబాయి

11-13 సంవత్సరములు
మంగళా పాండురంగ్ కుబ్జె, బొంబాయి
రెండవ బహుమతి—ఓక్కొక్కరికి
రూ. 1,000

5-7 సంవత్సరములు
నారాయణ్ శ్రీరామ్, బొంబాయి

8-10 సంవత్సరములు
కాదంబరి తైలాస్ నాథ్ నమ్మిన్, పూనా

11-13 సంవత్సరములు
అజయ్ గుప్త, మ్యా ఢిల్లీ

70 కాన్సోలేషన్ బహుమతులు ఓక్కొక్కరికి
రూ. 100 చొప్పున

ఈ క్రింది రీతిగా ఈయబడినవి:

25 బహుమతులు 5-7 సంవత్సరముల వారికి

25 బహుమతులు 8-10 సంవత్సరముల వారికి

20 బహుమతులు 11-13 సంవత్సరముల వారికి

విజేతలకు ఓక్కొక్కరికి వ్యక్తిగతంగా తెలుపబడింది

అభినందనలు :

దేశము యొక్క నలు
మూలలనుండి వేలకొలది
కోలినోస్ ఉపయోగదారు కోలినోస్
రంగులువేయు పోటీలో పాల్గొన్నారు. అన్నిటిలో
అత్యుత్తమమైన రంగులువేసిన చిత్రపులను
ఎన్నిక చేసినవారు దిగువ పేర్కొనబడినారు: శ్రీ
నిస్పిమ్ ఇజేకేల్, చిత్రకళ విమర్శకులు, కుమారి
ప్రఫుల్లా కోషి, ప్రసిద్ధ చిత్రకారులు, శ్రీమతి మారి
సింధో, ఆర్ట్ డైరెక్టర్, అడ్వరైజింగ్, అండ్ సేల్స్
ప్రమోషన్, బొంబాయి; శ్రీ జహంగీర్ సబావాలా,
ఆధునిక చిత్రకారులు, శ్రీమతి నిషా ద కున్యా
రెక్లమర్ ఇన్ ఇంగ్లీష్ లిటరేచర్, సెయింట్ జేవి
యర్స్ కాలేజ్, బొంబాయి; ఈ పోటీని అనేక
రంగులహంగులతో, ఉత్తేజకరంగా జయప్రదంగా
చేసిన అందరికీ మా కృతజ్ఞతలు.

ఇదిగో స్నేహపూర్వక సభా: కోలినోస్ సహా
యంతో ప్రతిరాత్రి, ఉదయం మీళ్ళాసను తాళాగా,
స్వచ్ఛంగా ఉంచుకోండి. పది మందిలో ఎక్కువ
నిజ్జరము:... ఎక్కువవేడుకు:

క్వాస్ ఎంతో తాళా: పట్ల ఎంతో స్వచ్ఛము:



Kolynos



ఇప్పుడు ప్రదర్శింపబడుతూంది/

విజయా ఇంటర్నేషనల్ (మద్రాసు) వారి

రామ జగత్ శ్యామ

దిలిప్ కుమార్


వహీదా

ముంతాజ్

ప్రాణ్


నిరుపరాయ్

నిర్మాత : నాగిరెడ్డి
మ్యూజిక్ : నాపాద్
డైరెక్టర్ : చాణక్య



కౌడబరిన్ ఆధుతలోకం నం 4

ఆస్ట్రేలియాలో నివసించే ప్లాటిపస్ ఒక జంతువే!
అయినా, అది ఒక పక్షివలె గుడ్డు పెట్టుతుంది!
అంతేకాదు. బాతుముక్కువంటి ముక్కు,
ఈడడానికి సహాయంగా బాతుకాళ్ళవలె వ్రేళ్ళ
మధ్య చర్మమున్న నాలుగు కాళ్ళవూడా
ఉన్నాయి! బహుళ, ఇది జంతువులన్ని కలియ
గలిగిన జీవిస్తుందిన బతిహాస యుగానికి
పూర్వమునుండి మిగిలిపోయియుండవచ్చు!



ఈ బాతి సంబాలు బరండ్లో ప్రసిద్ధిగాంచిన
తెయింట్స్ కాక్స్ వే అనబడేవి. ఇది వీన్
మెక్కుర్ అనే రాక్షసుడు స్కాట్లండ్లోని స్టాపా
ద్వీపానికి సముద్రం మీద దాటి వెళ్ళడానికి
నిర్మించిన నేతువు అని ప్రతీతి. వాస్తవానికి, ఇవి
అకస్మికంగా గడకటిన బాసాల్ట రాళ్ళ.
సంబాలు 18 మీటర్ల వరకు లేచి, బడాలు
ప్రక్కలు గరిగియుంటాయి.

మాన్యెస్టరులో, వడనలు ఇవర వడనల
మీదుగ ప్రయాణం చేస్తాయి, ఎలాగంటే,
బార్న్ ఆక్స్‌డక్ట్ (జలవాహిక) బ్రిడ్
వాటర్ కెనాల్సు మాన్యెస్టర్ వీన్ కెనాల్
మీదుగా తీసికొనిపోతుంది. వీన్ కెనాల్
ద్వారా పెద్ద పెద్ద ఓడలు వెళ్తున్న
వస్తువు, 72 మీటర్ల పొడవుగల జలవా
హిక ఓడలదారినుండి తప్పకుంటుంది!



మీకు తెలుసా...
పాలు, ప్రోటీనులు, విటమిన్లు, ఖనిజాలు
ఇస్తుందని? పాలు ప్రకృతినుండి లభించే
పుష్టికరమైన సంపూర్ణాహారంలో
ఒకటని? క్యాడ్‌బరీస్ మీల్క్
చాకొలేటు ప్రతి తునకలో పాలయొక్క
శ్రేష్టతంబా కూర్చబడిందని?



మాధుర్య జీవితానికి క్యాడ్‌బరీస్

Happy faces



Every father wishes a bright future for his children, but mere wishful thinking does not help. **SAVING DOES.**

You are welcome to Open your Savings Account with us.



INTEREST 4%

Unlimited number of withdrawal facility.

Other Savings programmes are:

FIXED DEPOSITS - Interest upto **7-5/8%**
and **RECURRING DEPOSITS.**

THE ANDHRA BANK LIMITED

(The Bank for Friendly Service)

Regd. Office: Machilipatnam-Central Office: Hyderabad.

K. S. DUTT
Chairman

T. R. BHAGAVAT
General Manager



తప్పక చూడండి!

STUDIO Kallan

యస్.రంగారావు సమర్పించు
శ్రీదేవి కంబైన్స్



పద్మకన్య

నర్తకత్వం:
బి.వి.సుబ్బారావు

సంగీతం
ఘంటసాల

నిర్మాత:
తోట సుబ్బారావు

డిస్ట్రిబ్యూటర్స్
ఆంధ్ర-జ్యోతి
సినిమా-నవభారత్
కేజం: ఉపాధివింస
పెంసలు: శారద




SRIDEVI PUBLICATIONS

A GREAT NAME IN HANDLOOMS

AMARJOTHI
FABRICS
BEDSPREADS
FURNISHINGS
& TOWELS

MFG: AMARJOTHI FABRICS
POST BOX NO 22 KARUR.



జీవన్ మిత్ర

రిజిస్టర్డ్ నంబరు 218728

శరీరంలోని కండలాంశాలను రక్తజాలాంశాల అయిల్వడ ద్వారా పుష్టి చేయలేవా? లేవు అని కొందర మనుకుంటారు. ఇది నిరాధారమైన దురదృష్టవశాత్తూ. దీన్ని తొలగించే శీమోలోక్.

శీమోలోక్ : అద్భుతమైన టానిక్. శక్తివంతమైన రక్తాన్ని, కండలాంశాలను, రక్తజాలాంశాలను అతివ్యవస్థాపకంగా పుష్టి చేయడమే దీని ఉద్దేశం. దీనిని పెంచుకోవాలి. దీనిని పెంచుకోవాలి. దీనిని పెంచుకోవాలి.

శీమోలోక్ పేషెంట్ల బలమైన శరీరాలను పుష్టి చేయడానికి ఉద్దేశించబడింది. ఇది శరీరంలో కండలాంశాలను కొత్తగా పుష్టి చేస్తుంది. కనుక, శరీరాలను దీనిని పెంచుకోవాలి. పెంచుకోవాలి. పెంచుకోవాలి. శీమోలోక్ శరీరం వికారంగా తయారవుతుంది. శీమోలోక్ పేషెంట్లకు శాంతి, శరీర వ్యాయామం అత్యంత అవసరం. దీనిని రక్తాన్ని అక్కర్లే పెంచుకోవాలి.

శీమోలోక్ బాలికలకు కచ్చితమైనది. ప్రపంచంలోని తరువాత పురుషుల శక్తిని పెంచుకోవాలి. ఇది ఎంతగానో తోడ్పడుతుంది. దీనిని పెంచుకోవాలి.

450 గ్రాం. వెల రు. 10-00 (శరీరం బలమైనది. 3/ అదనం)

శీమోలోక్ హాస్పిటల్ (ఫోన్ నం. 440206)

(ఛా. నం. 1413) 32, వి. ఎన్. రోడ్డు, మద్రాసు - 17

డాక్టర్ డామోదరన్, M.A.I.A.D.S(Regd)



చూశారా... గెవాబాక్స్ రెప్పపాటులోపుగానే తీస్తుంది. ఎందుకంటే,
దీనిలో 1/100వ సెకండ్ స్పిడ్ అయినా వుంది.



గెవాబాక్స్!

గెవాబాక్స్ను 3 స్పిడ్స్ వున్నాయి - ఓల్డ్స్ 1/50వ మరియు 1/100వ సెకండ్లు. ఆటలు, పిక్నిక్లు, పార్టీలలోని ఉత్సాహాశుభరితమైన దృశ్యముల పొడోలను తీయండి.

గెవాబాక్స్ యొక్క అమూల్యమైన ఇతర లక్షణములు -

* అద్భుతమైన డీప్ డెథురప్రకారపు చాయా చిత్రములు (6 సెం. మీ X 9 సెం. మీ) ఆవరగతిలో పోల్చదగిన తెమేరాల నుండి వచ్చే వాటికంటే, 50% పెద్దవి. అత్యంత ఉత్తమమైన ఎవల్యూయర్ మెంట్ లు లభిస్తాయి. * ఉత్తమమైన స్పష్టమగు ఆయి-రెజర్ ఫ్యూజింగర్ * 2 ఎఫ్ రేర్లు (f11 మరియు f16) * దృఢమైన, అందమగు షీల్ బాక్స్.

గెవాబాక్స్ను ఉపయోగించడం ఎంతో సులభం. ఒక సారి టీక్ తెయ్యండి. మీ గెవాబాక్స్ మీగిరి దండా చేస్తుంది. ఖరీదు : రూ. 44.00

ఫోనిక వస్తులు అదనము



ఫొటోగ్రాఫీని తెలుసుకోండి

గెవాబాక్స్ను ఎందుకోండి. ఫొటోగ్రాఫీ ఎటు వంటి వరదా అంటే, మీకు ఏ నమయంలో నైనా, చిత్ర వంకలనం వలన, గడచిన విషయాలను జ్ఞాపకం చేసి పొటిలేని అనందాన్నిస్తుంది.

గెవాబాక్స్

గెవాబాక్స్-ప్రాపెషనల్ చిత్రములను

తీసే ప్రజాదరణ పొందిన తెమేరా!

గెలవండి రూ. 100! "అగ్గు-గెవాక్స్ ఫొటో గ్యాలరీ"లో వివరములు లభిస్తాయి. 6 ఉచిత కాపీల కోసం (రూ.1/- పోస్టేజీకి సంపుటా) వీరికి వ్రాయండి:



అగ్గు-గెవాక్స్ ఇండియా లిమిటెడ్,

కస్తూర్ బిర్లింగ్, ఐచ్ఛపేట్ బాలా రోడ్, బొంబాయి-1.

Bensons/507A TL

ఫోస్‌ఫోమిన్



శక్తిని పెంపొందించును.

ఆకలిని అధికము చేయును.



సహనశక్తిని హెచ్చించును.

శరీరముయొక్క




రోగనిరోధక శక్తిని ఎక్కువ చేయును.

అవును —

కుటుంబము అంతటికి ఫోస్‌ఫోమిన్
వల్ల ఆరోగ్యము కలుగును.

ఫోస్‌ఫోమిన్...వి కాంప్లెక్స్ విటమినులు మద్దిపర్
గ్లసరోఫోస్ ఫేట్లూగల అకుపచ్చని పండ్ల రుచిగల టానిక్



SQUIBB® TTT®

SARABHAI CHEMICALS

® ఇ. ఆర్. స్క్విబ్ & సన్స్ ఇన్‌కార్పొరేటెడ్ వారి
రిజిస్టర్డ్ ప్రెడ్ మార్కుకు చిహ్నం: డీవి లెస్సెస్సు
ఉపయోగదారులు కరెండండ్ ప్రెండండ్ ప్రెయివేట్ లిమిటెడ్

Shilpi SC 50 A /67 Tel

AWARDS!

WON PLENTY

YET WE DON'T SAY
WE ARE THE BEST

ONLY
WE DO OUR BEST


भारत सरकार
सूचना और प्रसारण मंत्रालय
छपाई और सजावट पर राजपुर

श्रद्धा प्रमाणपत्र

१९६४



प्रसाद प्रोसेस प्राइवेट लिमिटेड
CHANDANAMA BUILDINGS MADRAS-26



అరణ్యపురాణం